



Join us for a unique
line-up of stamps on
Peace and Friendship

Did you know—in the recorded history of mankind, there has not been a single day without war. Peace is a rare commodity. Preserve it in the streets and in your albums. Chinara has an irresistible collection specially imported for genuine collectors like you.

Choose from over 20 themes

Special packets have been made for you under various themes or topics ranging from stamps on space, sports, animals, transport, art, flowers etc. (see coupon for details) to add to your collection. Take your pick.

Send the coupon or simply write to us

You can either fill in the coupon or choose your favourite topic and write to us on a postcard, inland letter or on plain paper.

- If you order by VPP, minimum order should be Rs. 50.00 + Rs. 7.00 for postage.
- If you pay in advance, minimum order should be Rs. 25.00 + Rs. 5.00 for postage.
- Please add 10% Sales Tax on value of stamps for all orders. (only 7% for Delhi).
- Postage will be free on all orders of Rs. 100.00 or above.
- For VPP orders, make sure of your parents permission.



Hurry! Mail your order today:

Circle the packets you want	stamps			
Themes	10	25	50	100
Space	3.75	8.00	15.00	35.00
Sport	3.75	8.00	15.00	35.00
Transport	3.75	8.00	15.00	35.00
Art	3.75	8.00	15.00	35.00
Flowers	3.75	8.00	15.00	—
Fauna	3.75	8.00	15.00	—
Marine/Sea life	3.75	8.00	15.00	30.00*
Paintings	3.75	8.00	15.00	—
Lenin	3.75	8.00	15.00	25.00**
Flora & Fauna	—	—	—	35.00
Moscow	—	—	—	30.00
Siberia & Far East	—	—	30.00***	—
Peace & Friendship	—	8.00	—	25.00
October Revolution	3.75	—	—	25.00
Assorted	3.75	8.00	15.00	25.00

* 90 stamps ** 85 stamps *** 53 stamps

Name Age

Address

Payment ☐ V.P.P. order ☐

**CHINARA—Sole distributors and
importers of USSR stamps
for genuine collectors**


STAMPS *The hobby that sticks with you*



CHINARA EXPORTS PVT LTD

Regd. Office : 101-A, Surya Kiran
Kasturba Gandhi Marg, New Delhi-110 001.

INK CE 897



చందమామ

జనవరి 1987



ఈ సంచికలో కథలు - వింతలు - విశేషాలు

చందమామ కబుర్లు 9	చిత్రేడ్డు 35
రజి 10	మట్టిపట్టితే బంగారం 39
అతిజాగ్రత్త 11	పెసినారి అటకట్టు 42
సహజచిత్రం 17	ఉత్తరరామాయణం—6 43
జ్వాలాద్వీపం-9 19	కాకతాలీయం 51
ప్రాణంవిలువ 27	అపకారికి ఉపకారం 57
పల్లమేఘం 33	జ్యోతిస్కుడి ఎన్నిక 62



విడి ప్రతి: 2-50

సంవత్సర చందా: 30-00



సూపర్ పొంగి
పెరలే నురుగు
సూపర్
ప్రకాశవంతమగు
ఉత్పత్తి!

“సూపర్ కాంతులు వెదజల్ల నేను సూపర్ పవర్ రీగల్ నే విశ్వసిస్తాను”

“ఎందుకంటే సూపర్ పవర్ రీగల్
పొంగి పొరలే నురుగు; బట్టలను గట్టిగా
అంటిపెట్టుకొని ఉన్న మురికినికూడా
నిర్మూలించి ప్రకాశవంతముగా ఉత్తక
గలదు.”



తయారీదారు
షా వాలెస్



హాత్రవే!

సూపర్ పవర్
రీగల్
డిటర్జెంట్ సబ్బు

వనిత

డాల్ఫన్ ప్రచురణ

దశాబ్దానికిపైగా మూడు భాషలలో
వెలువడుతూ వనితల
పురోభివృద్ధికి పాటుబడుతున్న
ఏకైక స్రీజన మాసపత్రిక!



డిసెంబర్
1986



జూలై

1975

నేడే చందాదారులుగా చేరండి
మీలో ఆత్మవిశ్వాసాన్ని పెంపొందించే

మీ నెచ్చెలి

వనిత

మీ ముంగిటికే రప్పించుకోండి!

సాలు చందా: రూ 36

ఎం.కె. ద్వారాగానీ బ్యాంక్ డ్రాఫ్ట్ ద్వారాగానీ పంపవలసిన చిరునామా

వనిత (తెలుగు), డాల్ఫన్ ఏజెన్సీస్, చందమామ బిల్డింగ్స్, వడవళిని, మద్రాసు—600 026



చందమామ

సంస్థాపకుడు : 'చక్ర పాణి'

సంచాలకుడు : నాగిరెడ్డి

ఈ నెల బేతాళకథ ["ప్రాణంవిలువ"]కు ఆధారం, బొమ్మిడి అచ్చారావు రచన. లోకంలో పనికిరాని వస్తువంటూ ఏదీ లేదనేదాంట్లో, చాలా వాస్తవం ఉన్నది. అయితే, మనిషి తన విచక్షణాజ్ఞానాన్ని ఉపయోగించకుండా, దొరికినవాటి నన్నిటినీ ఇంట జేర్చడంవల్ల, నవ్వులపాలు కావలసి వస్తుంది. ఈ విషయం, చక్కని హాస్యధోరణిలో, "అతిజాగ్రత్త" అన్న కథలో వివరించబడింది.

అమరవాణి

మహ్మదాం టాకామావాం యి, శృంగేరి న రాషికమ్,
వివక్ నప్పికాతా తవ్య, న నరః శ్రునందనః.

[తన మేలు కోరే సహృదయులైన మిత్రుల సలహాలను పాటించని మానవుడు, అపదలను కోరి తెచ్చుకుంటాడు; తన శత్రువులకు అనందం కలిగిస్తాడు.]

సంపుటి 80 జనవరి '87 సంచిక 1

విడి ప్రతి : 2-50 :: సంచత్సర చందా : 30-00



మిఠాయిల మహారాజు లోపలంతా
చాక్లెట్ పెట్టి ఎక్లెయిర్లు బహుకరిస్తున్నాడు



చాక్లెట్ ఎక్లెయిర్లు



బయట మా స్నేహితుడు అని అంటే...మరి వాణ్ణి
వేసుకుంటే వాణ్ణి అని అంటే...మరి వాణ్ణి
చాక్లెట్ గా మారిపోతుంది! పార్లీస్ ఎక్లె
యిర్లు అని అంటే...



పార్లీస్ చాక్లెట్
నిండిన ఎక్లెయిర్



వేదానతి దళవరాల పార్లీస్ మిఠాయిలు:

కరమల్కం • త్రి-మీ
చాక్లెట్ ఎక్లెయిర్స్
కోకోనట్ పంచ
చాక్లెయిర్స్ • కోకోనట్ క్రిమ్
లాజ్జిపాప్స్ • గోల్డెన్ బాన్ బాన్



70 సంవత్సరాలకుపైగా
మిఠాయిలలో
మొట్టమొదటి పేరు

చందమామ కబుర్లు



బ్రహ్మాండమైన సొరచేప

లాంగ్‌బలండ్ తీరంలో ఇటీవల ఒక జారి బ్రహ్మాండమైన తెల్ల సొరచేపను పట్టారు. చాలా పెద్దదైన ఈ చుహాచుక్కం 1,570 కి. గ్రా|| బరువు ఉన్నది.

అంతఃకంపం—భూకంపం

ఓరిగాన్‌కు చెందిన 34 సంవత్సరాల శ్రీమతిదార్లబ్‌కింగ్, తనకు తలనొప్పి అని వ్రుభుత్వం వారికి ఫోన్ చేసినట్లయితే, అధికారులు క్వరలో భూకంపం రాగలదని గ్రహించి తగు జాగ్రత్తలు తీసుకుంటారు. ఇలా శ్రీమతిదార్లబ్‌కు తలనొప్పి రావడమూ, పెనుపెంటనే భూమి కంపించడమూ, అరుసార్లు జరిగింది. అతి సున్నితమైన భూదలనాంకు సైకం శ్రీమతిదార్లబ్ ప్రభావితమవుతుందని డాక్టర్లు భావిస్తున్నారు.



ఈతనేర్చిన కారు

బోర్డు మీద నడిచినట్లే, ఏళ్ళ మీద సైకం అతి సహజంగా నడిచే కారును కారిఫోర్నియాలో ఒక సంస్థ కనుగొన్నది.

మంచుచిరుతపులులు

దాదాపు అంతరించి పోయిందనుకున్న మంచుచిరుతపులులు ఇటీవల కులూలోయలో కనిపించాయి. వీటి చర్యం మంచి దర వలకుతుంది. కాబట్టి, వేటగాళ్ళ నుంచి ఈ అంతు సంకలిని రక్షించడానికి కట్టుదిట్టమైన జాగ్రత్తలు తీసుకుంటున్నారు.



రజి

ప్రయోగవక్రవర్తి మనుమడయిన రజి వీరాధిపతుడుగా పేరు గాంచారు. మానవులలోనే కాక, దేవదానవులలో వైకం ఆయనకు సాటిరాగం వీరుడు లేడన్న కీర్తి గడించాడు.

ఒకప్పుడు దేవదానవుల మర్య యుద్ధం రగులుతునే సమయం అవన్నమయింది. అప్పుడు దేవతలు బ్రహ్మ దగ్గరికి వెళ్ళి, “యుద్ధంలో ఎవరు గెలుపొందగలరు?” అని అడిగారు.

“రజి ఎవరినక్షం వహిస్తే వాళ్ళు విజయం సాధించగలరు,” అన్నారు బ్రహ్మ.

బ్రహ్మ చెప్పిన విషయం ఎలాగో రాక్షసులకు తెలిసిపోయింది. వాళ్ళు రజివద్దకు వెళ్ళి జరుగనున్న యుద్ధంలో తమ వక్షం వహించమని ఆయన్ను కోరారు.


“యుద్ధంలో గెలుపొందాక మీరు నన్ను మీ రాజుగా అంగీకరించేట్లయితే, యుద్ధంలో మీకు సాయపడడానికి సిద్ధంగా ఉన్నాను,” అన్నారు రజి.


అందుకు రాక్షసులు అంగీకరించకుండా వెళ్ళిపోయారు.

ఆ తరువాత, దేవతలు రజిని ఆశ్రయించి, తమ కోరికను తెలియజేసి, యుద్ధానంతరం ఆయన్ను తమ రాజుగా చేయడానికి సమ్మతించారు.

దేవదానవుల యుద్ధం ప్రారంభమయింది. అనుకున్న విధంగానే రజి నాయకత్వంలో దేవతలు, రాక్షసుల మీద విజయం సాధించారు. అప్పుడు దేవేంద్రుడు, రజి వద్దకు వెళ్ళి, నమస్కరించి, “శంధ్రి, భిక్షువు కాపాడే లాగా ఈ యుద్ధంలో మీరు మమ్మల్ని రక్షించారు,” అన్నారు.

“దేవతలయిన మీరు నన్ను మీ శంధ్రిలాగా భావిస్తున్నారు. శంధ్రి రాజ్యం తనయులకు సంక్రమిస్తుంది. కానీ, తనయుల రాజ్యం శంధ్రికి చెందదు, కదా! కాబట్టి మీ రాజ్యం మీరే ఏలుకోండి,” అన్నారు రజి శృంగి నవ్వుతూ.





అతిజాగ్రత్త

ఎర్రగుంట గ్రామంలో వుండే యతి రాజును, అతిజాగ్రత్త మనిషిని గ్రామంలో అందరూ అంటూంటారు. అతడికి చిన్న తనంలోనే తల్లి, తండ్రి చనిపోగా, నాయనమ్మ పెంచి పెద్దచేసింది. కొద్దో గొప్పో అస్తితోపాటు, అతడికి మంచి ఉద్యోగం కూడా వున్నది.

యతిరాజు పొరుగు గ్రామంలోవున్న, విమల అనే అమ్మాయిని వివాహం ఆడాడు. అతడికి, ఆమె అంటే ప్రాణంతో సమానం. విమలకు కూడా భర్త అంటే ప్రాణమేకానీ, అతడు చూపే అతిజాగ్రత్త మాత్రం, తగని చిరాకు కలిగించేది.

రాత్రివేళల్లో యతిరాజు, ఇంటికి లోపలి గడియలు, ఒకటికి పదిసార్లు వేస్తూండేవాడు. కూరలవాళ్ళకూ, అంగడి వాళ్ళకూ చిల్లర డబ్బులు, మరీమరీ లెక్కపెట్టి ఇవ్వడం లాంటి జాగ్రత్తలతో

పాటు, అతడికి మరొక అలవాటు కూడా వుండేది. అదేమంటే—అతడి దృష్టిలో నిరుపయోగమైన వస్తువంటూ ఏదీలేదు.

జాళి అగ్గిపెట్టెలు, సబ్బుడెక్కులు, వెచ్చాల తాలూకు పొట్టలదారాలు, కొబ్బరిపీచు, పాతకాగితాలు, మొదలైన వన్నీ యతిరాజు జాగ్రత్తగా దాస్తూంటాడు. ఎప్పటినుంచో అలా నిలవచేసిన అనవసర వస్తువులు, అతడి ఇంట్లో కుప్పలు తెప్పలుగా పడివుండేవి.

కాపరానికి వస్తూనే, ఇంటి వైనం చూసి చిరాకుపడిన విమల, నడుం బిగించి చెత్తంతా పోగుచేసి, వీధిలో పారవేయ బోయింది. అయితే, అప్పుడే బజారు నుంచి వస్తున్న యతిరాజు కొంపలంటు కున్నట్టు కేకవేసి, "అవన్నీ ఇంట్లో ఒక పక్క పడివుంటాయి. వాటి బోలికి వెళ్ళకు. ఇంతకాలం నేను పనిమాలా



దాస్తూ వచ్చింది, పారవేయడానిక్కాదు!" అన్నాడు.

విమల ఆశ్చర్యంగా, "మరెందుకండీ, ఈ చెత్తంతా?" అన్నది.

యతిరాజు, భార్యకేసి పిచ్చిదాన్ని చూసినట్టు చూసి, "ఎందుకేమిటి? ఈ ప్రపంచంలో పనికిరాని వస్తువంటూ ఏదీ లేదు. ఈ పరమసత్యాన్ని, మా నాయనమ్మ నాకు నూరి పోసింది. ఆమె—అఖిరికి పూచిక పుల్ల అయినా గాల్లో కొట్టుకు పోతుంటే చూసి విలవిల్లాడేది. ప్రతి వస్తువుకూ, దాని ప్రయోజనమంటూ ఒక టుంటుంది. ఎప్పుడు దేని అవసరం కలుగు తుందో చెప్పలేం గదా!" అన్నాడు.

విమల భర్త కేసి కొరకొర చూస్తూ, "ఈ చెత్తకో, మనకేం అవసరం కలుగు తుందో కాస్త చెప్పండి," అన్నది.

"అలా అడుగు, బావున్నది. సరే, చెప్పేది జాగ్రత్తగా విను. మనం అంగట్లో సరుకులు కొన్నప్పుడు, యీ అట్టపెట్టెలకు, కాగితాలకు, డబ్బాలకు, దారాలకు కలిపే డబ్బు చెల్లిస్తూంటాం, తెలుసా? అలాంటప్పుడు, వీటిని పారేయడం అంటే, మన డబ్బుకు మనమే చిచ్చుపెట్టినట్టు!" అని యతిరాజు, భార్యకు ఏమి సందర్భాలలో వాటిని ఉపయోగించుకోవచ్చో, ఒక అర్థగంటపేపు వివరించాడు.

అయితే, నెలలు గడుస్తున్నా, వాటిని ఉపయోగించుకునే సందర్భం, ఆ భార్య భర్తలకు కలగలేదు. పైగా, రోజు రోజుకూ ఇంట్లో చెత్తాచెదారం విపరీతంగా పెరగ సాగింది.

ఒకసారి విమల స్నేహితురాలు, విమల కొత్తకావరం ఎలా వుందో చూడడానికి వచ్చింది. ఆమె ఇల్లంతా చూశాక, "పెళ్ళి కాకముందు, ఇంటి శుభ్రత గురించి గొప్పగా కబుర్లు చెప్పేదానివి. మరిప్పుడు ఇంటిని యిలా అడవిలా వుంచావేమిటి?" అని అడిగింది.

విమలకు చాలా బాధ కలిగింది. అయినా, ఆమె భర్త చాదస్తం స్నేహితు

రాలిముందు బయట పెట్టుకోలేక, "రోజు శుభ్రం చేయాలనుకుంటూనే బద్దకిస్తున్నాను." అంటూ మాట దాటవేసింది.

ఆ రోజు, ఆమె భర్తతో, ఈ విషయం గురించి పెద్దగా గొడవ పెట్టుకున్నది. యతిరాజు కూడా బాగా కోపం తెచ్చుకుని, "ఇంతకాలం బుద్ధిలేకనే, అవన్నీ దాచాననుకుంటున్నావా? అసలు అవన్నీ ఒక పక్కన పడివుంటే, నీ కొచ్చిన నష్టమేమిటి? ఏదో ఒక రోజు, వాటి ఉపయోగం తప్పక వస్తుంది, చూస్తూండు!" అన్నాడు.

విమలకు, రామేశమనే తమ్ముడున్నాడు. అతడు ఒకసారి అక్కను చూడడానికి వచ్చాడు; చాలా తెలివైనవాడు. విమల, భర్త చాదస్తం గురించి తమ్ముడితో చెప్పి, ఆయన్ని మార్చే ఉపాయమేదైనా ఆలోచించమన్నది.

రామేశానిక్కూడా, విమల ఇంట్లో పనికివచ్చే సామానుకన్న, పనికిరానివే ఎక్కువగా కనిపించినై. అతడు బాగా ఆలోచించి, విమలకు ఒక ఉపాయం చెప్పాడు. విమల మొదట సంశయించినా, తమ్ముడి తెలివితేటల మీద మంచి నమ్మకం వుండడం చేత, ఒప్పుకున్నది.

ఆ రాత్రి భోజనాలయ్యాక, విమల రామేశానికి బయట పక్క వేసింది.



యతిరాజు, విమలా మామూలుగానే ఇంట్లో పడుకున్నారు. యతిరాజు తన అలవాటుప్రకారం, తలుపులకు గడియలన్నీ, చివరిసారిగా తనిఖీ చేసి వచ్చి పడుకున్నాడు.

సరిగా అర్ధరాత్రివేళ, వంటగది వైపు నుంచి, వివేధ్యనులు వినిపించడంతో, యతిరాజు ఉలిక్కిపడి లేచి, విమలను కూడా లేపాడు. ఇంతలో నల్లటిముసుగు ధరించిన వాకొకడు, వాళ్ళ ముందుకు దూకి, అక్కడ ఒక మూలగా పడివున్న బాళీ సీసాను తీసుకుని, దాన్ని గొడకు కొట్టి పగలకొట్టి, వాడిగా వున్న భాగాన్ని వాళ్ళకు గురిపెట్టాడు.


యతిరాజు భయంతో వణుకుతూ, అరవబోయేంతలో, ముసుగువాడు, “అరిచారంటే, యీ చేతిలో వున్న సీసాతో పొడుస్తాను. మర్యాదగా, అగుంజ దగ్గిరకు నడవండి,” అన్నాడు కర్కశంగా.

ముసుగువాడి గొంతు భయంకరంగా ధ్వనించింది. అప్పటికే నిలువునా పణికి పోతున్న యతిరాజు, కిక్కిరుమనకుండా గుంజదగ్గిరకు నడిచాడు. అతడి వెనకగా విమల నడిచింది. ముసుగువాడు అక్కడ మూల పడివున్న దారాలనూ, పురితాళ్లనూ తెచ్చి, యతిరాజునూ, విమలనూ వాటితో గుంజకు కట్టివేశాడు.

తర్వాత, వాడు మరొకసారి వాళ్ళను అరవెద్దని హెచ్చరించి, తాళంచెవులు

తీసుకుని, తాపీగా పెట్టెలు తెరిచి, డబ్బూ, నగలూ, విలువైన బట్టలూ ఒక మూట కట్టాడు. వంటగదిలోకి పోయి, పాత్ర సామగ్రినంతా ఒక గోతానికెత్తాడు. యతిరాజూ, విమలా నిలువుగుద్దతో వాణ్ణి చూడసాగారు.

పని పూర్తికాగానే వాడు, యతిరాజు ముందుకువచ్చి, “ఈ రోజు దొంగతనానికి అనుకోకుండా బయలుదేరాను. అందు వల్లే, వెంట కత్తి, తాళ్ళూ తెచ్చుకోలేదు. అయినా, మీ ఇంట్లోనా పని సులువుగా తెమిలిపోయింది. అందరూ మీలాగే ఇంటి నిండా, ఇలా మాకు పనికొచ్చే వస్తువులు పోగుచేసి తయారుగా వుంచితే, మాకు కత్తులూ, తాళ్ళూ గట్టా ఇంటింటికి



మోసుకువెళ్ళే మోతపని తప్పకుంది," అన్నాడు.

తర్వాత ముసుగువాడు, ఇంటి నాలుగు గదులూ తిరిగి వచ్చి, "నేను ఏ ఇంట్లో దొంగతనం చేసినా, వెళ్ళేటప్పుడు, ఆ ఇంటిని తగలబెట్టడం అచారం. ఇప్పుడా పని చేయబోతున్నాను," అన్నాడు.

యతిరాజు అతి ప్రయత్నం మీద గొంతు పెగుల్చుకుని, "ఇంట్లో వున్న డబ్బూ, ఏ లు వైన వస్తువులూ—అన్ని తీసుకున్నావు గదా? ఇంకా ఇల్లు తగల బెట్టడం కూడా ఎందుకు. అంత ఘోరం చెయ్యకు!" అని బ్రతిమాలాడు.

"నా ఆ చా రాన్ని మంటగలపాలని చూస్తున్నావా?" అంటూ ముసుగువాడు,

యతిరాజు మీద ఖస్సుమంటూ లేచి, మూలమూలం వున్న భాళి అట్టపెట్టెలూ, కాగితాలూ, కొబ్బరిపీచూ, డొక్కులూ తెచ్చి, చావిట్లో కుప్పగా పోయసాగాడు. యతిరాజూ, ఏమలా ఏడుపు బిగబట్టు కున్నారు.

ముసుగువాడు మూటలు రెండూ తీసు కుని, తను పోగుచేసిన చెత్త మీద అగ్గిపుల్లి గీసి పడవేసి, బయటికి వెళ్ళాడు. వెంటనే యతిరాజు పెద్దగా కేకపెట్టాడు. ఆ మరు క్షణం, రామేశం రొప్పతూ లోపలికి వచ్చాడు. అతడి చేతిలో దొంగ ఎత్తుకు పోయిన మూటలు రెండూ వున్నవి.

రామేశం మూటలను కింద పడవేసి, వంటగదిలోకి పోయి నీళ్ళబిందెలు తెచ్చి,



అప్పుడే రాజుకుంటున్న మంటను అర్పి.
 "దొంగ నన్ను చూసి, మూటలతో పెరటి
 గొడ దూకలేక, వాటిని వదిలి పారి
 పోయాడు," అని, యతిరాజు, విమలల
 కట్టు విప్పాడు.

విమల కోపంగా భర్త కేసి చూస్తూ,
 "ఈ గొడవంతా, మీ కారణంగానే జరి
 గింది. ఎప్పుడో పనికి వస్తవంటూ, అడ్డ
 మైన చెత్తనూ ఇంట్లో జాగ్రత్తగా దాచారు.
 చూడండి, అఖరుకు అవి ఎలా పనికి
 వచ్చాయో! తమ్ముడు సమయానికి లేక
 పోతే, మీరు దాచిన చెత్తతోపాటు ఇల్లూ,
 మనం నిలువునా కాలిపోయేవాళ్ళం,"
 అన్నది.

యతిరాజు ఎంతో పశ్చాత్తాపపడుతూ,
 "ఆ దొంగ, నా కళ్ళు తెరిపించాడు,"
 అన్నాడు.


"జరిగిందేదో జరిగిపోయింది. ఇక
 ముందయినా, నీ అతిజాగ్రత్త కాస్త
 తగ్గించుకో, బావా!" అని రామేశం
 నలపోయిచ్చాడు.

ఆ మాట వింటూనే యతిరాజు,
 హఠాత్తుగా విదే జ్ఞాపకం వచ్చినవాడిలా,
 "అవును, జాగ్రత్త అంటే గుర్తుకొచ్చింది.
 రాత్రి పడుకోబోయేముందు గడియలన్నీ
 సరిగానే వేశాగదా! మరి, దొంగ ఇంట్లో
 కెలా వచ్చాడంటావు, విమలా?" అని
 భార్య నడిగాడు.

విమల వెంటనే, "పోయిన దీపావళి
 పండగ రోజున, కాకరపువ్వెత్తులు
 కాలాపక, కడ్డీలు పారేయకుండా ఎందు
 కైనా పనికొస్తాయని చూరులో దాచారు.
 దొంగ ఆ కడ్డీలను తలుపు సందుల్లో
 దూర్చి, గడియ తీశాడు. చూడండి,
 ఇక్కడ కడ్డీలు తలుపు దగ్గర పడి
 వున్నవి," అంటూ వాటిని తెచ్చి భర్తకు
 చూపింది.

ఇది జరిగాక, యతిరాజులో అతి
 జాగ్రత్త బాగా తగ్గిపోయింది. తమ్ముడి
 సాయంతో, భర్త చాదస్తానికి తగిన చికిత్స
 చేయగలిగినందుకు, విమల చాలా సంతో
 షించింది.





సహజచిత్రం!

మాధవశర్మ పేరు ప్రఖ్యాతులు గల చిత్రకారుడు. ఆయన వేసిన చిత్రాలను జమీందార్లు, పెద్ద వర్తకులూ చాలా ధర యిచ్చి కొంటుండేవాళ్ళు.

ఒకసారి ఆయన కుమ్ములాడుకుంటున్న రెండు ఎద్దులను చిత్రించాడు. దాన్ని చూసిన ఆయన అభిమానులు, మాధవశర్మను ఎంతగానో పొగిడారు.

ఆ పొగడ్తలకు మాధవశర్మ తన్ను యుడైపోయాడు. ఆ రాత్రే ఆయన తన అభిమానులందరికీ గొప్ప విందు ఏర్పాటు చేశాడు. కుమ్ములాడే ఎద్దుల చిత్రాన్ని, ఒక పట్టువస్త్రం మీద అంటించి, దాన్ని ఒక గంధపుకర్రకు వేల్చాడదీశాడు.

ఆ అద్భుత చిత్రాన్ని నగరానికి తీసుకుపోయి, రాజుగారికి చూపాలన్న అభిప్రాయం కలిగింది, మాధవశర్మకు. ఆయన కొందరు అభిమానులను వెంట

బెట్టుకుని నగరానికి బయలుదేరాడు. దారిలో వాళ్ళకు ఒక గ్రామం తగిలింది.

అభిమానుల్లో ఒకడు, మాధవశర్మతో, “శర్మగారూ! ఆ పొట్లాడే ఎద్దుల చిత్రాన్ని, యిక్కడి అమాయక పల్లె జనానికి చూపిద్దాం. వాళ్ళకు, మీరెంత గొప్పచిత్రకారులో తెలుస్తుంది,” అన్నాడు.

వెంటనే మాధవశర్మ, ఒక పెద్ద పెట్టెలో వున్న చిత్రాలలో నుంచి, ఎద్దుల పొట్లాట చిత్రాన్ని బయటికి తీసి, దాన్ని అక్కడ చేసిన గ్రామస్థులకు చూపుతూ, “నావద్ద చాలా చిత్రాలున్నవి. కాని, వాటిని అర్థం చేసుకోవడం, మీళ్ళికి మించిన పని. అయితే, ఈ ఎద్దుల పొట్లాట చిత్రాన్ని, అతి సహజంగా, వాస్తవంగా చిత్రించాను. అందువల్ల, ఇది తప్పక మీకు అనందం కలిగిస్తుంది,” అన్నాడు.

గ్రామస్థులు చిత్రం కేసి చూసి, మౌనంగా పూరుకున్నారు. మాధవశర్మ వాళ్ళనేదో ప్రశ్నించబోయేంతలో, ఒక రైతు యువకుడు పొట్ట చెక్కలయేలా పెద్దగా నవ్వాడు. ఆ నవ్వు మాధవశర్మకు ఎక్కడలేని కోపం తెప్పించింది.

ఆయన రైతు యువకుడి కేసి గుడ్లరుముతూ, "ఒరే, కుర్రవాడా! నీకు చిత్ర కళ గురించి ఏమైనా తెలుసా? అలా విరగబడి నవ్వుతావెందుకు? ఈ ఎద్దుల పొట్లాట సహజంగా లేదా?" అని ప్రశ్నించాడు.

"లేకేం? ఆ వుండడం మరీ మరీ అతి సహజంగా వున్నది!" అన్నాడు రైతు యువకుడు వెలుకారంగా నవ్వుతూ.


మాధవశర్మ అభిమానుల్లో ఒకడు కల్పించుకుని, "ఆయనెవరో నీకు తెలుసా? మాధవశర్మగారనే గొప్ప చిత్రకారుడు. ఆయన చిత్రాలను రాజుగారే కాదు, జమీందార్లు, ప్రముఖవర్తకులూ—ఎంత ధనమైనా ఇచ్చి కొంటూం

టారు. అలాంటిది నువ్వు, ఈ చిత్రాన్ని చూసి వెలుకారంగా నవ్వడం మర్యాద అనిపించుకోదు," అని మందలించబోయాడు.

అప్పుడు రైతు యువకుడు, "అయ్యా, ఎద్దులు పొట్లాడుకోవడం, నేను చాలా సార్లు చూశాను. అవి మధ్య, మధ్య తలలు మోటిస్తూ, కొమ్ములతో పొడుచుకునేటప్పుడు, వాటి తోకలు చెర్నాకొలల్లాగా, గాలిలో గిరగిర తిరుగుతూంటవి. అంతేగాని, మీరు చిత్రంలో వేసినట్టు నడుం వెనక వేళ్ళాడుతూ వుండవు!" అన్నాడు.

అప్పటివరకూ మౌనంగా వున్న గ్రామస్థులందరూ, ఒక్కసారిగా నవ్వు సాగారు. మాధవశర్మ తన చేతిలో వున్న చిత్రాన్ని గంధపుకర్రకు గుండ్రంగా చుట్టి, పెట్టెలో పడవేశాడు.

తర్వాత ఆయన, ఆయన అభిమానులూ మౌనంగా తలలు వంచుకుని గ్రామం విడిచిపోయారు.





9

[రాజకుమార్తె కాంతిమతి చిత్రసేనుడితో తన తండ్రి కపిలపురం కోటలో బంధించబడి వున్నాడని చెప్పింది. చిత్రసేనుడు సైన్యాలతో అక్కడికి వెళ్ళినరీకి, బురుజుల మీద సైనికులూ, కోట మీద రెండు భయంకర పక్షులూ కనిపించినై. ఆ భయంకర పక్షులను బెదరకొట్టేందుకు మండుతూన్న కాగడాలు చూపితే చాలు అన్నాడు, అమరపాలుడు. తరవాత—]

అమరపాలుడి మాటల్లో చిత్రసేనుడికి పూర్తి విశ్వాసం కలిగింది. అనాటి ఉదయం అతడు స్వయంగా భయంకర పక్షుల కొట్టాలకు నిప్పుపెట్టి, వాటిని సర్వనాశనం చేసి వున్నాడు. కాని, ఉగ్రాక్షుడికి మాత్రం ఆ పక్షులంటే వున్న బెదురుపోలేదు.

"మండుతూన్న కాగడాలు చూపితే, ఆ భయంకర పక్షులు మన మీద దాడి

చేయకుండా పారిపోతయ్యా? ఇది నిజమా?" అన్నాడతడు ఎగిరి గంతేస్తూ.

"ఏయ్, కాగడాలూ!" అంటూ అమరపాలుడు కేకపెట్టాడు. ఆ వెంటనే నూనె ఓడుతున్న పెద్ద పెద్ద దివిటీలు చేతబట్టుకుని కొందరు సైనికులు ముందుకొచ్చారు.

అమరపాలుడు వాళ్ళను చిత్రసేనుడికి చూపుతూ, "మహారాజా! మీరు ఆజ్ఞ

"చందమామ"



యిచ్చారంటే, వాటిని వెలిగించి సైనికులు కోటగోడలకేసి నడుస్తారు. వాళ్ళతో కలిసి తతిమ్మా సైన్యం కోటను ముట్టడించ వచ్చు," అన్నాడు.

"హేయ్!" అంటూ ఉగ్రాక్షుడు తన రాక్షస బంట్లకేసి చప్పట్లు చరిచాడు.

"హూ, మహానాయకా, పచ్చాం, పచ్చాం!" అంటూ రాక్షసులు అన్ని వైపులనించి ఉగ్రాక్షుణ్ణి చుట్టుముట్టారు.

"మీలో కొందరు మంచి జవవున్న మానుల్ని పడగెట్టి, వాటితో కోట ద్వారాన్ని ఢిక్కెట్టి బద్దలు చేయండి. మిగతావాళ్ళు గునపాలు తీసుకుని కోటగోడల్ని పునాదులతో ఎత్తి, అవతలవేయండి," అంటూ

ఉగ్రాక్షుడు తన సేవకులను ఆజ్ఞాపించి, చిత్రసేనుడితో, "మహారాజా! మనం ఒక్క ముఖద్వారాన్నుంచే కాక, అన్ని వైపుల నుంచి కోటలో జొరబడటం మంచిది. కోటలోనూ, బురుజులమీదా వున్న కొద్దిమంది శత్రువులూ అందువల్ల ఒక్కటై మనను ఎదిరించలేరు. ఇక.... ఆ భయంకర పక్షిలు మన మీద పడకుండా చూసే బాధ్యత అమరపాలుడిది!" అన్నాడు.

"సువ్వేమీ భయపడకు, ఉగ్రాక్ష! నీ రక్షణభారం నాది," అన్నాడు అమరపాలుడు తన అనుచరులకేసి కన్ను గీటుతూ.

"మానవాధముడివైననువ్వా, ఈ మహారాక్షసుణ్ణి రక్షించేది?" అంటూ ఉగ్రాక్షుడు పళ్ళు కొరికి, రాతి గదను పైకెత్తబోయాడు.

"అగు, ఉగ్రాక్ష!" అన్నది రాజకుమారి కాంతిమతి ఆజ్ఞాపిస్తున్నదానిలా. "మీరూ మీరూ ఇక్కడ దెబ్బలాడి బలాబలాలు తేల్చుకునే లోపల, కోటలో బంధింపబడివున్న నా తండ్రిగారికి శత్రువుల నుంచి అపాయం కలగవెచ్చు. మహారాజా! నాకు సహాయం చేస్తానని మీరు మాట యిచ్చివున్నారు," అన్నది కాంతిమతి చిత్రసేనుడితో.

"అవును," అంటూ చిత్రసేనుడు తల వూపి, ఉగ్రాక్షుడితో, "నువ్వు రాక్షస శ్రేష్ఠుడివే, అందులో సందేహం లేదు. నీ ప్రతాపం అమరపాలుడి మీద కాదు చూపించవలసింది, ఆ కోటలో వున్న శత్రువుల మీదా, దాని మీద గస్తీ తిరుగు తున్న భయంకరపక్షుల మీదా," అన్నాడు.

చిత్రసేనుడు ఇలా అనగానే ఉగ్రాక్షుడు ముఖంలో ఎక్కడ లేని తెగువా, పొరుషం కనబరుస్తూ, "ఒరే బంటూ, ఊ!" అన్నాడు అడవి మార్మొగ్గలా. ఆ వెంటనే రాక్షసులు మానుల్లాంటి చెట్ల మీద పడి, వాటిని కూకటివేళ్ళతో పెళ్ళ గించి, కొమ్మలూ రెమ్మలూ చేతులతో దూసేసి, పెద్ద పెద్ద బోదెలను భుజాల మీద పెట్టుకొని, రంకెలు వేస్తూ కోట గోడలకేసి పరిగెత్తసాగారు. అదే సమయంలో వారికి వెనకగా, చిత్రసేనుడి సైనికులూ, భగభగ మండుతున్న కాగడా లతో కొందరు భటులూ పరిగెత్తారు.

కనుమూసి తెరిచేంతలో కోట ప్రాంత మంతా రణగొణ ధ్వనులతో దిమ్మెత్తి పోయింది. చిత్రసేనుడూ, అతడికి వెనకగా కాంతిమతీ సైనికులను ఉత్సాహ పరుస్తూ తమ తమ అశ్వాలను దూకించారు. ఉగ్రాక్షుడు రాతి గవను గాలిలో పూపుతూ భీకరంగా బొబ్బరిస్తున్నాడు.



కోట గోడలు నూరు గజాల దూరంలో వున్నవనగా, కోట బురుజుల మీది నుంచి ఒక్కొక్కటిగా బాణాలు వచ్చి సైనికుల మీదా, రాక్షసుల మీదా పడినై. అదే సమయంలో చిత్రసేనుడి సైనికులలో బాణాలు వదల గలిగినవారు, మోకాళ్ళ మీద వంగి గురి చూసి, బురుజుల మీద వున్న శత్రువుల మీదికి బాణాలు వదిలారు. ఈ గందర గోళంలో కొందరు రాక్షసులు కోట ద్వారాలను సమీపించి, తమ భుజాల మీద వున్న చెట్టుబోదెలతో తలుపులను ఢిక్కెట్ట సాగారు. మరికొందరు పెద్ద పెద్ద గున పాలతో కోటగోడలను పొడిచి బండరాళ్లను బదాబదలు చేయసాగారు.



ఉన్నట్టుండి ఆకాశం ఘెళ్ళుమని ఉరిమినట్టయింది. అందరూ నివ్వెరపోయి తేరుకునేలోపల సుడిగాలిలా భయంకర పక్షులు రెండూ మహావేగంతో సైనికుల కేసి రాసాగినై. అమరపాలుడు తన చేతిలో ముందుతూన్న కాగడాను పైకెత్తి పక్షుల కేసి ఝుళిపెస్తూ, "భయపడకండి! కాగడాలను వాటి మీదికి గురిచేయండి!" అంటూ హెచ్చరించాడు. మరుక్షణమే కాగడాలు మంటలుకక్కుతూ భయంకర పక్షులకేసి లేచినై.

భయంకర పక్షులు చెవులు చిల్లులు పడేలా వికృతంగా అరిచి, సైనికుల మీదికి దూకబోయేదల్లా తిరిగి ఆకాశంలోకి

లేచినై. వాటి మీద వున్న పులిరాయుళ్ళు తమవద్ద వున్న శూలాలతో వాటి మెడల మీద పొడిచి, అవి సైనికుల మీద పడేలా చేసేందుకు ప్రయత్నించారు. కాని, కింద కాగడా మంటలను చూసిన పక్షులు తమ రౌతుల స్వాధీనం తప్పినై. అందులో ఒకటి రౌతు పొడిచిన శూలం పోటుకు రెచ్చిపోయి ఆకాశంలో తలకిందుగా పర్తి కొట్టింది. పట్టుతప్పిన రౌతు కీచుమంటూ అరిచి, చేతిలో వున్న శూలాన్ని మరింత గట్టిగా గుప్పెట్లో బిగించి పర్తిలు కొడుతూ, అంత ఎత్తు నుంచి సైన్యం మధ్య పడి పోయాడు. సైన్యంలో విజయధ్వనాలు మిన్నుముట్టినై. చూస్తూండగానే భయంకర పక్షులు రెండూ ఆకాశంలో మాయమయినై.

భయంకర పక్షుల సహాయాన్ని నమ్ముకుని, అంతవరకూ గుండె దిటవుతో కోట బురుజుల మీద నిలబడిన నాగవర్మ సైనికులు, ఒక రౌతు చావటం, పక్షులు పలాయనం కావటం చూస్తూనే, భయకంపితులై కోట బురుజుల మీద నుంచి దూకి రాజప్రాసాదం కేసి పరిగెత్తసాగారు. పైనుంచి బాణవర్షం అగటంతో చిత్రసేనుడి సైనికులంతా కోట గోడల్ని చేరి క్షణాల మీద తలుపులను బద్దలుకొట్టారు. ఈ లోపల గునపాలతో గోడలు బద్దలు





కొడుకున్న రాక్షసులు గోడలో ఒకచోట పెద్ద కన్నం చేసి లోపలికి జొరబడ్డారు.

ఆ తరువాత పెద్ద పోరాటం లేకుండానే, రాజప్రాసాదం చిత్రసేనుడి హస్తగతం అయింది. మొండిగా ఎదిరించ పూను కున్న కొద్దిమంది నాగవర్మ సైనికులను రాక్షసులు రాతి గదలతో దూది కింద ఏకేశారు.

కోటా, అందులోని పెద్ద రాజప్రాసాదం చిత్రసేనుడి వశమైనా, రాజు వీరసింహుడు ఎక్కడ బంధించబడి వున్నదీ తెలియ లేదు. అతణ్ణి ఒకవేళ శత్రువులు రహస్యంగా కోట బయటికి తీసుకుపోయారా అన్న అనుమానం కూడా అతడికి

కలిగింది. రాజకుమారి కాంతిమతి మాత్రం తన తండ్రి రాజప్రాసాదంలోని ఏ చీకటి కొట్టులోనో బంధించబడి వుంటాడనీ, సైనికులు జట్లు జట్లుగా వెళ్ళి అన్ని గదులూ, భూగృహాలూ వెదకటం నుంచి దనీ చెప్పింది.

ఆ ప్రకారం సైనికులూ, రాక్షసులూ కలిసి రాజప్రాసాదమంతా గాలించసాగారు. చీకటి, నిశ్శబ్దం గూడు కట్టుకున్నట్టున్న భూగృహల్లోని ఒకానొక గది నుంచి హఠాత్తుగా మూలుగు వినిపించింది. సైనికులు తమ చేతగల దివిటిల వెలుగులో అక్కడికి వెళ్ళి చూశారు. గది అంతా చీకటి మయంగా వుంది. లోపల ప్రవేశించేందుకు వీలు లేకుండా, బయట జనప చువ్వల ద్వారం తాళం వేసి వున్నది. చువ్వలలోకుండా దివిటిలను లోపలికి పోనిచ్చి చూసినప్పుడు ఆ గుడ్డి వెలుగులో ఎక్కడో దూరంగా గోడ నానుకుని ఒక మానవాకారం వున్నట్టు నూచనప్రాయంగా కనిపించింది.

“ఈయనే మహారాజు వీరసింహులు!” అంటూ ఒక సైనికుడు కేక వేశాడు. ఆ వెంటనే ప్రాసాదం అన్ని మూలల నుంచి సైనికులూ, రాక్షసులూ గుంపులు గుంపులుగా అక్కడికి వచ్చారు. కాని గది లోపలికి ప్రవేశించేందుకు మాత్రం ఎవరి

వల్లా కాలేదు. ముందు గదికి వున్న ఇనప చువ్వల తలుపుల తాళాన్ని బద్దలు కొట్టాలి.

సైనికుల కోలాహలం వింటూనే చిత్ర సేనుడూ, కాంతిమతి అక్కడికి వచ్చారు. వాళ్ళకూ దివిటిల వెలుగులో గదిలో ఎవరో వ్యక్తి వున్నట్టు కనబడింది. చిన్నగా మూలుగు కూడా వినబడింది.

“మీరంతా ఇక్కడ ఏం చేస్తున్నారు? ముందు తాళం బద్దలుకొట్టండి.” అని ఆజ్ఞాపించాడు చిత్ర సేనుడు.

సైనికులు గునపాలు తీసుకుని తాళం బద్దలుకొట్టేందుకు ప్రయత్నించారు. కాని పెద్ద కొబ్బరికాయ ప్రమాణంలో తుప్ప పట్టివున్న ఆ తాళం వాళ్ళ దెబ్బలకు ఖంగు ఖంగుమని ప్రతిధ్వనించింది తప్ప, దెసకలేదు. “తాళం తుప్పపట్టి వున్నది. మహారాజా, చెవి వుంటే బావుణ్ణు!” అన్నాడొక సైనికుడు ఆయాసపడుతూ.

“ఆ తాళంచెవికోసం నువ్వు ద్రోహ నాగవర్మను అశ్రయిస్తావా?” అంటూ చిత్ర సేనుడు ఆ సైనికుడి చేతి నుంచి గునపం తీసుకోబోయేంతలో, భూమి దద్దరిల్లే లాగా పెడబొబ్బలు పెడుతూ ఉగ్రాక్షుడు అక్కడికి వచ్చాడు. అతణ్ణి చూస్తూనే కాంతిమతి, “ఉగ్రాక్ష! నా తండ్రిగారిని శత్రువులు ఈ చీకటి కొట్టో



బంధించి వెళ్లారు. నువ్వు తక్షణం తాళం పగలకొట్టి సహాయపడాలి,” అన్నది.

“ఓం అదెంత పని,” అంటూ ఉగ్రాక్షుడు తాళాన్ని గుప్పెటతో బిగించి పట్టి గట్టిగా గుంజాడు. అది ఘాడి రాలేదు. ఈసారి రెండు చేతులతోనూ పట్టి బలంగా లాగాడు. తలుపు చువ్వలు కిరకిరమన్నవి గాని, తాళం అలాగే వుండిపోయింది.

“ఈ నాగవర్మా వాడి భటులూ వింత మనుషుల్లా వున్నారు. తలుపులకంటే తాళం గట్టిది వేసివట్టున్నది!” అంటూ ఉగ్రాక్షుడు రెండు చేతులతోనూ ఇనప చువ్వల్ని పట్టుకుని బలంగా గుంజేసరికి, అవి మైనపువత్తుల్లా పక్కలకు వంగి

పోయినై. అక్కడ ఏర్పడ్డ భాళిలోంచి దివిటీలు పట్టుకున్న సైనికులు దూరి గది తోవలికి వెళ్ళారు. చూస్తూండగా నే దివిటీల వెలుగులో గది గోడలో బిగించి వున్న ఇనప కమ్మీలకు గొలుసులతో కాళ్ళూ చేతులూ బంధించి వున్న వీర సింహుడు కనిపించాడు. అతడి నోటికి అడ్డంగా ఒక వస్త్రం చుట్టబడి వున్నది. అతడు బాధతో మూలుగుతున్నాడు.

తన తండ్రిని ఆ కష్టస్థితిలో చూస్తూనే కాంతిమతి నిలువెల్లా కంపించిపోయి, "నాన్నా!" అంటూ కేకపెట్టి అతడి దగ్గరకు పరిగెత్తింది. చిత్రసేనుడు కూడా ఆమె వెంట గదిలో ప్రవేశించి, వీర సింహుడి నోటికి కట్టివున్న వస్త్రాన్ని విప్పేశాడు. ఈలోపల ఉగ్రాక్షుడు అతడి చేతులకూ, కాళ్ళకూ బిగించి వున్న గొలుసులను తెంచేశాడు.

"తల్లీ, నిన్ను తిరిగి ఈ జన్మలో చూస్తూ ననుకోలేదు," అంటూ వీర సింహుడు నీరసంగా గోడకు చేరగిల

బడ్డాడు. ఇంతలో ఒక సైనికుడు మహారాజా కూర్చునేందుకు ఒక అసనం తెచ్చాడు, మరొక సైనికుడు దాహంతిర్చుకునేందుకు నీటిపాత్ర అందించాడు.

వీరసింహుడు దాహంతిర్చుకుని సేదదేరి, అసనం మీద కూర్చుంటూ కాంతిమతితో, "అమ్మా, ఆ శ్రీహనగవర్మ చచ్చాడా, లేక బందీగా చిక్కాడా?" అని అడిగాడు.

కాంతిమతి జవాబు చెప్పబోయి తటపటాయించి చిత్రసేనుడికేసి చూసింది. చిత్రసేనుడు ముందుకు వచ్చి, "మహారాజా! నా పేరు చిత్రసేనుడు. నన్ను గురించి, నా రాజ్యం గురించి వినే వుంటారు. ఈ రాక్షసుడి పేరు ఉగ్రాక్షుడు, నా సేవకుడు. నాగవర్మ నా తండ్రి గారిదైన ధవళగిరి రాజ్యం మీదికి దాడి వెళ్ళాడు. అతణ్ణి సాధ్యమైతే దారిలోనే అడ్డగించి హతమార్చేందుకు సైన్యంతో నా సేనానాయకుణ్ణి పంపాను," అని చెప్పాడు.

—(ఇంకావుంది)





ఎంత వ్యాధికి గురి అయింది. రాజ వైద్యులు ఎంత ప్రయత్నించి, అమె వ్యాధికి తగిన చికిత్స చేయలేకపోయారు. ఇతర రాజ్యాల నుంచి వచ్చిన వైద్యులకు కూడా, ఆ వ్యాధిని కుదర్పడం శక్యం కాలేదు.

ఇక తన కుమార్తె ఆరోగ్యం చక్క బడదని, చంద్రసింహుడు చెప్పలేనంతగా దిగులు పడసాగాడు. అలాంటి సమయంలో, ఆయనకు మంత్రులొక సలహా యిచ్చారు. అదేమంటే—కుముదీనిని ఆరోగ్యవంతురాలిగా చేసినవాడికి, అమె నిచ్చి వివాహం చెయ్యడమే కాక, అర్థ రాజ్యం బహూకరించడం.

రాజు, ఆ ప్రకారమే తన దేశంలోనే కాక, ఇతర దేశాల్లో కూడా చాటింపు వేయించాడు. ఇది విన్న అనేకమంది వైద్యులు, చందనపురానికి వచ్చి, రాకుమార్తెను పరీక్షించి, వ్యాధి నిర్ధారణ చేయలేక కొందరు; నిర్ధారణ చేయగలిగా మన్నధిమాతో మందులిచ్చి మరి కొందరు విఫలులై తిరిగి పోయారు.

రాకుమారి రోజు, రోజుకూ చిక్కి శల్యమవసాగింది. చంద్రసింహుడు పుట్టెడు దిగులుతో మంచం పట్టే స్థితికి వచ్చాడు. ఇలాంటి సమయంలో, కేదార నాడు డనే యువవైద్యు డొకడు వచ్చి, రాకుమారి నాడీ, రోగలక్షణాలను జాగ్రత్తగా గమనించి, అదే రకం వ్యాధి గ్రహించాడు.

అతడు, రాజును దర్శించి, "ప్రభూ, రాకుమారిని నేను, తప్పక రోగ విముక్తురాలిని చేయగలను. అయితే, అందుకు అవసరం అయిన మూలిక ఒకటి సేకరించడానికి, నాగపర్వతం దగ్గర వున్న అడవికి వెళ్ళాలి. వెళ్ళి రమ్మని సెలవా?" అన్నాడు.

చంద్రసింహుడిందుకు ఆనందంగా, తన అంగీకారం తెలిపాడు. కేదారనాడు అడవికి వెళ్ళి, మూలికకోసం అంతటా పట్టుదలగా వెదికి చూశాడు. ఒకచోట

అతడికి కావలసిన ఒకే ఒక మూలిక దొరికింది. రాకుమారి ప్రాణం నిలబెట్టడానికి, ఆ మూలిక చాలు. ఒకే ఒకరికి చికిత్స చెయ్యడానికి, సరిపోతుందా మూలిక.

కేదారనాథుడు ఉత్సాహంగా, చందన పురానికి బయలుదేరి వచ్చాడు. అతడు రాజభవనాన్ని సమీపిస్తుండగా, పక్కనే వున్న ఉద్యానంలో పని చేస్తున్న వృద్ధుడైన తోటమాలి, ఒకసారి పెద్దగా మూలిగి కింద పడిపోవడం, అతడి కంటబడింది. తోటమాలి చుట్టూ కొందరు పరిచారకులు గుమిగూడారు.

కేదారనాథుడు, తోటమాలి నాడిని పరీక్షించి చూసి, మరికొన్ని నిమిషాల్లో,

అతడి ప్రాణం పోసున్నదని గ్రహించాడు. చిత్రంగా, తోటమాలికి వచ్చిన వ్యాధి, రాకుమారికి వచ్చిన వ్యాధిలాంటిదే! అతడు ఏమాత్రం అలస్యం చెయ్యకుండా, అడవి నుంచి తాను తెచ్చిన మూలికను అక్కడే సూరి, నీళ్ళల్లో కలిపి, తోటమాలి చేత తాగించాడు.

పావు గంటకాలం గడిచి గడవకుండానే, తోటమాలి కళ్ళు తెరిచి లేచి కూర్చుని, తన ప్రాణం రక్షించిన కేదారనాథుడికి చేతులెత్తి నమస్కరిస్తూ, "చిరంజీవిగా వర్ధిల్లు, నాయనా!" అన్నాడు.

ఈ జరిగిన సంగతి, క్షణాల మీద రాజభవనంలో తెలిసింది. రాకుమారి





కోసం తెచ్చిన మూలిక, ఇలా ఖర్చయి పోవడంతో, కేదారనాథుడు తిరిగి అడవికి వెళ్ళాలనుకున్నాడు. ఈసారి మూలిక దొరికేందుకు, రెండు వారాలకాలం పట్టినా పట్టవచ్చు. ఏమైనా, ఈ జరిగినది రాజు గారికి చెప్పడం అవసరం అనుకుని, అతడు చంద్రసింహుడి దగ్గిరకు పోయాడు.

చంద్రసింహుడు, కేదారనాథుడు చెప్పినది విని, ఉగ్రుడైపోయి, "నీకు చావుబతుకుల మధ్య వున్న, నా కుమార్తె ప్రాణం కన్న, పనికిమాలిన ఒక ముసలి వాడి ప్రాణం విలువైనదిగా కనిపించిందా? మరొక మూలిక దగ్గిర లేదని తెలిసి,

వాడి కోసం దాన్ని వినియోగించావు. ఈసారి అడవిలో, ఆ మూలిక దొరికేలోగా, నా కుమార్తె ప్రాణాలే కోల్పోవచ్చు. నీది క్షమించరాని నేరం!" అని, పక్కనున్న భటులను, "ఈ ద్రోహిని వెంటనే ఉరి తీయండి!" అని ఆజ్ఞాపించాడు.

భటులు, కేదారనాథుడి పెడరెక్కలు విరిచికట్టి, ఉరికంబం ఎక్కించారు. అతడు, రాజుతో, "ప్రభూ, తమరు తొందరపడక శాంతించండి! వారం రోజులలో, ఆ మూలికను తేగలను. ఈ లోపల రాకుమారి ప్రాణానికి వచ్చిన ప్రమాదం ఏమీ లేదు. ఇది, నా గురుదేవుల మీద ప్రమాణం చేసి చెబుతున్నాను," అన్నాడు.

ఇంత చెప్పినా, చంద్రసింహుడి కోపం తగ్గలేదు. భటులు, కేదారనాథుడి మెడకు ఉచ్చుతగిలిస్తూండగా, ముసలి తోటమాలి అక్కడికి వచ్చి, రాజు పాదాలపైపడి, "మహాప్రభూ, మీరన్నట్టు, నా ప్రాణం విలువలేనిది, నిజమే! కాని, చిన్న వయసులో వున్న, ఈ వైద్యుడి ప్రాణం చాలా విలువైనది. నా కోసం గదా, ఈయన మూలికను వ్యర్థం చేశాడు! అందువల్ల, ఈయనను వదిలి, నన్ను ఉరి తీయించండి," అని అతి దీనంగా వేడుకున్నాడు.

ఇందుకు కేదారనాథుడు, అభ్యంతరం చెబుతూ, "ఈ వృద్ధుడి ప్రాణాన్ని, నేను కాపాడింది, దాన్ని ఉరికంబం మీద బలి పెట్టడానికి కాదు, ప్రభూ! తమరు సావధానంగా ఆలోచించి, మూలిక తెచ్చేందుకు, నాకు మరొక అవకాశం యివ్వండి. దానితో రాకుమారి తప్పక రోగవిముక్తురాలు కాగలదు. అలా కాదనుకుంటే, మీ ఇష్టప్రకారం నన్నే ఉరి తీయించండి!" అన్నాడు.

చంద్రసింహుడు, ఏమి చేయడమో అని ఆలోచిస్తున్నంతలో, మంత్రులు ఆయనకు, కేదారనాథుడికి మరొక అవకాశం యివ్వడం మేలని సలహా యిచ్చారు. రాజు ఇందుకు అంగీకరించాడు. వెంటనే భటులు, కేదారనాథుణ్ణి ఉరికంబం మీది నుంచి అవతలికి దించారు.

కేదారనాథుడు అదవికిపోయి, మూలికను సాధించి తెచ్చి, రాజుకు మాట యిచ్చిన ప్రకారం, రాకుమారికి చికిత్స ప్రారంభించాడు. ఎంతోకాలంగా, ఆమెను పట్టి పీడిస్తున్న వ్యాధి, రెండు రోజుల్లో తిరుగుముఖం పట్టింది. వారం గడిచే సరికి, ఆమె తన గదిలో లేచి తిరుగుతూ, సంతోషంగా అందరినీ చిరునవ్వుతో పలకరించసాగింది.



ఇది చూసి, చంద్రసింహుడు పరమానందం చెందాడు. కేదారనాథుడికి అర్థరాజ్యంతోపాటు, తన కుమార్తె నిచ్చి వైభవంగా వివాహం చేయాలని నిశ్చయించాడు. ఇందుకుగాను, ఆయన తన ప్రధానమంత్రిని, కేదారనాథుడి విడిది గృహానికి వెళ్ళి, అతణ్ణి సగౌరవంగా పల్లకిలో రాజభవనానికి తీసుకురావలసిందిగా ఆదేశించాడు.

అయితే, ప్రధానమంత్రి కొందరు బోయీలతో, పరిచారకులతో, విడిది గృహానికి వెళ్ళగా, అక్కడ కేదారనాథుడు కనిపించలేదు. అక్కడ ఉన్నవారిని విచారించగా, అతడు, సూర్యోదయానికి

ముందే. విడిది గృహాన్ని వదిలిపోయినట్టు తెలిసింది.

బేతాళుడు ఈ కథ చెప్పి, "రాజా, కేదారనాథుడు వైద్యవిద్యలో, తనకు తానే సాటి అన్నదానిలో వివాదం ఏమీ లేదు. ఎందరో ఘన వైద్యులు కుదర్చలేని, రాకుమారి వింతవ్యాధిని, అతడు ఒక్క మూలికతో నయం చేశాడు. అటువంటి వాడు గొప్ప మేధావి, విజ్ఞానీ అయి వుండాలి. కాని, అతడు రాకుమారిని, అర్ధరాజ్యాన్ని కూడా తిరస్కరించడం, అశ్రద్ధగా లేదా? ఒకవేళ అతడు, అలాంటి సత్కారానికి అసర్దుబాటు కున్నాడా? ఈ సందేహానికి సమాధానం తెలిసి కూడా చెప్పకపోయావే, నీ తల పగిలిపోతుంది," అన్నాడు.

దానికి విక్రమార్కుడు, "కేదార నాథుడు స్వార్థం కొద్దీ, రాకుమారికి వైద్యం చేయలేదనేది స్పష్టంగా తెలుస్తూనే వున్నది. అతడలాంటి స్వార్థపరుడైతే, ఎంతో శ్రమించి తెచ్చిన మూలికను, వృధా

తీటమాలి ప్రాణరక్షణకు ఉపయోగించే వాడు కాదు. వైద్యుడుగా అతడికి తెలిసింది ముఖ్యంగా ప్రాణంవిలువ. అతడే పాటి విజ్ఞాని, మేధావి అనే ప్రశ్నలు ప్రస్తుత సందర్భానికి సంబంధించినవి కావు. రాజా చంద్రసింహుడు మితిమీరిన స్వార్థం తప్ప, ప్రాణంవిలువ తెలిసిన వాడు కాదు. అందువల్లనే, తోటమాలి ప్రాణాన్ని చిల్లిగవ్వగా భావించడమేగాక, అతణ్ణి ఉరికంబం కూడా ఎక్కించాడు. అటువంటి వాడికి అల్లుడైతే, తను కష్టించి నేర్చిన వైద్యవృత్తికి తిలోదకాలివ్వవలసి వస్తుంది. వైద్యశాస్త్రమే కాక, అన్ని ధర్మ శాస్త్రాలూ, ప్రాణరక్షణను ఎంతో ప్రధానంగా పేర్కొంటున్నవి. అందువల్లనే, కేదారనాథుడు, తను వచ్చిన పని విజయ వంతం కాగానే, రాజుకు వీడ్కోలు కూడా చెప్పకుండా వెళ్ళిపోయాడు," అన్నాడు.

రాజుకు ఈ విధంగా మౌనభంగం కలగ గానే, బేతాళుడు శవంతో సహా మాయమై, తిరిగి చెబ్బెక్కాడు. —(కల్పితం)





పిల్లమేఘం

త్రిగర్త దేశంలో అందరూ కర్షకులే. ఆ దేశం ఎల్లప్పుడూ పొడిపంటలతో సమృద్ధిగా ఉండేది. అక్కడి ప్రజల సుఖసంతోషాలు పూర్తిగా వానదేవుడి పైనా, అతడు పంపే మేఘాల పైనా ఆధారపడి ఉండేవి.

అయితే త్రిగర్త ప్రజలు ఎందరెందరు దేవుళ్ళనే ఆరాధించేవాళ్ళు. కాని, వాన దేవుణ్ణి, మేఘాలనూ ఆరాధించేవారు కారు. కనీసం మేఘాలకు చెయ్యెత్తి దణ్ణం పెట్టి తమ కృతజ్ఞత తెలుపుకునే వారైనా కారు. ఇది చూసి మేఘాలకు కోపం వచ్చేసింది.

మేఘాలన్నీ దూర ప్రాంతాన సమా వేశమై, త్రిగర్తదేశం మీద ఒక్క చినుకు కూడా రాలిపూడదని ఏకగ్రీవంగా తీర్మానించుకున్నాయి.

దాని ఫలితంగా త్రిగర్తదేశానికి ఆ యేడు వర్షాకాలం వచ్చింది కాని వర్షాలు

రాలేదు. అక్కడి ప్రజలు కళ్ళు చిల్లులు పడేటట్టు ఆకాశంకేసి తెగ చూశారు. ఎక్కడా ఒక్క చిన్న ముప్పు తునక కూడా లేదు. ప్రజల అందోళన అంతా ఇంతా కాదు. వాళ్ళు పడే అవేదన చూసి మేఘాలు మహా సంతోషించాయి.

కాని తలవని తలంపుగా ఆ మేఘాల సంతోషాని కొక పెద్ద దెబ్బ తగిలింది. ఒక పిల్లమేఘం ఇతర మేఘాలతో చెప్పకుండా చెయ్యకుండా త్రిగర్తదేశానికి వెళ్ళి అక్కడ ఒక జల్లు కురిసి వచ్చింది.

"అమ్మయ్య, వర్షాలు ఆరంభమయ్యాయి," అనుకుని త్రిగర్త ప్రజలు తాము దాచి ఉంచిన విత్తనాలు చల్లి, నారుమళ్ళు వేసుకున్నారు.

ఈలోపల పెద్దమేఘాలు పిల్లమేఘాన్ని నానా చివాట్లా పెట్టాయి: "ఏమిటి నీ ఉద్దేశం? మేమంతా కలిసి త్రిగర్తులకు

వాన బొట్టు లేకుండా చేసి విడిపించాలని తీర్మానించుకుంటే, ఎవరికి చెప్పకుండా పెట్టకుండా వెళ్ళి వానకురిసి వస్తావా? నీ కేమన్నా బుద్ధి వుందా?"


"మీ తెలివి తెల్లారినట్టే ఉంది. నే నొక్క చిన్న జల్లుతో, ఆ త్రిగర్తులు దాచు కున్న విత్తనాల గింజలు కూడా వాళ్ళకు దక్కకుండా నేలపాలు చేయించి వచ్చాను. ఆ సంగతి మీరు గ్రహించటం లేదు," అన్నది పిల్లమేఘం పెద్ద మేఘాలతో.

త్రిగర్త దేశప్రజల పరిస్థితి ఇప్పుడెలా ఉన్నదీ చూడటానికి పెద్ద మేఘాలు కదిలి వచ్చాయి. ఈలోపుగా జనం తహ తహ లాడిపోతున్నారు. ఒక్క జల్లు పడగానే వానలు అరంభమయ్యాయిగదా అనుకుని, వాళ్ళు దాచుకున్న విత్తనాలను కాస్తా మళ్ళీ చల్లేశారు. ఆ తరవాత మళ్ళీ చినుకు లేదు. వాళ్ళు అదేపనిగా ఆకాశాని కేసి చూస్తూ, వానదేవుడికి మేఘాలకూ దణ్ణాలు పెట్టుకుంటూ, అక్రోశిస్తున్నారు.

వాళ్ళను చూసేసరికి పెద్ద మేఘాలకు ఎక్కడలేని జాలీ పుట్టుకొచ్చింది. అవి పిల్లమేఘాన్ని, "పెద్దవాళ్ళతో చెప్పకుండా జలాటి అల్లరి చిల్లర పనులెన్నడూ చెయ్యకు," అని మందలించి, త్రిగర్త దేశంపైన కుంభపోతగా వర్షించి, తమ దారిన తాము వెళ్ళిపోయాయి.

తమ ప్రార్థనలు విని, మొరలాలకించి వర్షం ప్రసాదించినందుకు త్రిగర్త ప్రజలు అది మొదలు వానదేవుడికి కొలుపులు చేస్తూ వచ్చారు. అక్కడ వినాడూ అనావృష్టి లేదు. అది సుక్షిత్రమైన ప్రదేశం.

దీనికంతకూ మూలకారణం పిల్ల మేఘమే నన్న సంగతి పెద్దమేఘాలకు తెలీదు. అది అకతాయితనంగా చేసిన పని చివరకు త్రిగర్త ప్రజల మంచికే దారితీసింది. పెద్ద మేఘాలచేత తల వాచేటట్టు చివాట్లు తిన్న కారణంగా పిల్లమేఘానికి కూడా తాను ఘనకార్యం చేసిన సంగతి తెలీదు పాపం.






మనదేశపు అద్భుతాలు :

చిత్తేడ్ పుర

రాజస్థాన్ లో అయిదు వందల అడుగుల ఎత్తు కొండ మీద, ఏడువందల ఎకరాల విస్తీర్ణంలో విస్తరించి ఉన్న చిత్తేడ్ దుర్గం చాలా ప్రసిద్ధమైనది. ఎన్నో రాజకుటుంబాలకు నివాసంగా వెలసిన ఈ కోటలో పురాణపురుషుడయిన భీముడు కొంత కాలం నివసించినట్లు చెబుతారు.

చారిత్రకంగా చూసినట్లయితే, చిత్రాంగదు డనే మౌర్య రాజు ఇక్కడ ప్రసథమంగా తన రాజధానిని నిర్మించాడు. ఆ కొండకు చిత్రకూటమని పేరు పెట్టాడు. అదే కాలక్రమేణా చిత్తేడ్ అయింది. అయితే, ఆ రాజు నిర్మింపజేసిన కోటకాలగర్భంలో కలిసిపోయింది.




ఎనిమిదవ శతాబ్దంలో, ఇది మేవారును పరిపాలించిన రావల్ వంశీయులకు రాజధాని అయింది. పదమూడవ శతాబ్దంలో రాణారతనేనింగు మేవారును పరిపాలించాడు. ఆయన భార్య రాణి పద్మిని జగదేకసుందరిగా ప్రసిద్ధి గాంచింది. ఆమెను చెబట్టాలని ఢిల్లీని పరిపాలించిన అల్లా ఉద్దీన్ ఖిల్జీ చిత్తేడ్ దుర్గాన్ని ముట్టడించాడు.



ఖిల్జీ ఎంత ప్రయత్నించినప్పటికీ చిత్రేడ్ కోటను పట్టుకోలేకపోయాడు. అతడు కొండ పాదతలంలో మకాం చేసి, రాణి వద్దని దేవి ప్రతిబింబాన్ని అద్దంలో చూడడానికి రాజారతన్ సింగు అనుమతిని ప్రార్థించాడు. రతన్ సింగు అందుకు అంగీకరించి, ఖిల్జీకి వీడ్కొలు చెప్పడానికి కొండ దిగి వచ్చాడు. అదే అదనుగా, రాళ్ళమాటున, పాదలచాటున దాగి ఉన్న సుల్తాన్ సైనికులు రతన్ సింగును వట్టి బండించారు.

రాణి వద్దని తన వద్దకు రావాలని, అలా రాని పక్షంలో తాను రతన్ సింగును హతమారుస్తానని, ఖిల్జీ, రాణి వద్దనికి కబురు పంపాడు. తన ఏడువందల మంది చెలికత్తెలతో తాను, సుల్తాను నమజానికి వస్తున్నట్టు రాణి వద్దని అతనికి ప్రత్యుత్తరం పంపింది. రాణి రాక కోసం పరమానందంతో ఖిల్జీ ఎదురు చూడసాగాడు. దుర్గం నుంచి మేనాలు బయలుదేరాయి.



ఖిల్జీ మకాం చేసిన స్థలం చేరగానే, మేనాలనుంచి 1400 మంది రాజపుత్ర సైనికులు, కత్తులు దూస్తూ కిందికి దూకారు. మేనాలను మోసుకొచ్చిన వాళ్ళు కూడా సైనికులే. మరుక్షణమే ఇరు సేనల మధ్య భీకరమైన యుద్ధం ప్రారంభమయింది. ఖిల్జీ సైనికులు చాలామంది చచ్చారు. రాజారతన్ సింగు బంధవిముక్తుడయ్యాడు. ఖిల్జీ ప్రాణాలతో తప్పించుకుని పారిపోయాడు.


అనమానభారంతో ధిల్లీ చేరిన ఖిల్జీ, ఎలాగైనా చిత్రేడ్ను పట్టుకోవాలన్న పట్టుదలతో, పెద్ద సైన్యాన్ని నమకూర్చుకుని, ఒక సంవత్సరం తరవాత పాతాళుగా దుర్గాన్ని ముట్టడించాడు. రాజపుత్ర సైనికులు అనమాన ధైర్యసాహసాలతో పోరాడి వీరమరణం చెందారు. అదే నమయంలో కోటలోని రాణి పద్మిని, ఇతర రాజపుత్ర వనితలు, శత్రువులకు పట్టుబడకుండా, అగ్నిరగిలించి, అందులోకి దూకి ప్రాణత్యాగం చేశారు!



అద్భుతమైన కీర్తనలు రచించిన సుప్రసిద్ధ కృష్ణ భక్తురాలు మీరాబాయి చిత్రేడ్ను పరిపాలించిన భోజరాజును వివాహమాడింది. రాజు అవెకు చక్కటి కృష్ణ మందిరాన్ని నిర్మించి ఇచ్చాడు. కృష్ణ విగ్రహం ముందు కూర్చుని, మీరాబాయి తన్మయత్వం చెందుతూ తన కీర్తనలను ఆలాపించేది!



పనిప్రాయంలో ఉన్న యువరాజును చంపడానికి, ఒకప్పుడు ఒక హంతకుడు ఈ కోటలోకి ప్రవేశించాడు. అప్పుడు అక్కడి పన్ను అనే చెలికత్తె, తన కన్న బిడ్డను యువరాజుని చూపించి, అనలైన యువరాజును రహస్యంగా సురక్షిత ప్రదేశానికి చేర్చి, కాపాడింది!






ప్రస్తుతం చిత్రేడ్ దుర్గం శిథిలావస్థలో ఉన్నది. అయినా ఇంకా అక్కడ అద్భుతమైన కట్టడాలు వెలుగొందు తున్నాయి. వాటిలో కెల్లా అత్యంత అద్భుతమైనది, 1448వ సంవత్సరం మహాకుంభరాజా నిర్మించిన జయ స్తంభం. గుజరాతును పరిపాలించిన సుల్తాన్ కుతుబుద్దీన్ షా మీద మహా కుంభరాజా సాధించిన విజయానికి చిహ్నంగా ఈ స్తంభం నిర్మించబడింది.

ఇక్కడి బ్రహ్మాండమైన మహాకుంభ రాజా భవనం, ఎంతో జాగ్రత్తగా, బల మైన రక్షణ ఏర్పాట్లతో నిర్మించబడింది. కోటలోపలి నుంచి, సుదూరప్రాంతాలకు తీసుకుపోయే సాధనాలు, రహస్య భూగర్భమార్గాలు ఇందులో ఉన్నాయి. ఈ భవనం భూగర్భమంటవంలోనే రాణిపద్మిని ప్రాణత్యాగం చేసింది.



ఇక్కడి పురాతన మందిరాలలో ప్రధాన మైనది కాళీమాత ఆలయం. ఈస్థల అధిదేవతగా, కాళీమాతను పేర్కొంటారు. తొలిరోజులలో ఈ గుడి సూర్య మందిరంగా ఉండి ఉండవచ్చునని మరి కొందరు భావిస్తున్నారు.



మట్టిపట్టివేబంగారం

ఒక రైతుకు ఒక కొడుకు ఉండేవాడు. ఆ కుర్రవాడు చిన్నవాడుగా ఉండగానే తల్లి పోయింది. కొంత కాలానికి రైతు కూడా జబ్బుపడి, తన అవసర కాలం సమీపించిందని గ్రహించి, కొడుకును పిలిచి, "నాయనా, నేను పేదవాణ్ణి కావటాన, నీకు ఆస్తిపాస్తులేమీ ఇవ్వలేను. కాని నువ్వు మట్టి పట్టుకున్నా అది బంగారం కావాలని మనసార ఆశీర్వాదిస్తున్నాను." అన్నాడు.

తండ్రి పోయాక కొడుకు తన తల్లి దండ్రులను భక్తితో స్మరించి, కష్టపడి పని చేయసాగాడు. అతని కృషి ఫలించి త్వరలోనే అతనికి ఒక సొంత ద్రాక్షతోట ఏర్పడింది. ఆ చుట్టుపట్ల వున్న అన్ని తోటల కన్న అతని ద్రాక్షతోట ఎక్కువ ఫలవంత మవుతూ వచ్చింది. కొంత కాలం గడిచాక అతను మరి కొన్ని పళ్ళ

తోటలు కొన్నాడు; జాలారి పడవలు కొన్నాడు; నూనె గానుగలు పెట్టాడు. నూనె మీదా, చేపల వ్యాపారంలోనూ విపరీతంగా లాభాలు వచ్చాయి. త్వరలోనే అతను నగరంలోని పెద్ద ధనికులలో ఒక డయాడు. అతను ఏది తలపెట్టినా కలిసి వచ్చింది.. అతను భోగ భాగ్యాలతో తుల తూగుతూ, రాజభవనం లాంటి ఇంట్లో కాపరం చేస్తూ, ఒక సంపన్నుడికుమార్తెను పెళ్ళాడి, ఏ లోటూ లేకుండా హాయిగా జీవిస్తున్నాడు.

కాని ఒకనాడు అతనికి తన అదృష్టం గురించి జంకు వుట్టింది. అతను తన ఆప్తమిత్రుడితో, "మిత్రమా, నా శక్తి సామర్థ్యాలకు మించిన అదృష్టం నాకు పట్టుకున్నది. అందుచేత నాకేమో భయంగా ఉన్నది. తేలికగా వచ్చిన లక్ష్మి తేలికగానే పోవచ్చు. పెద్దమ్మకు నాపై



అగ్రహం రావచ్చు. ఆమె సంతృప్తి కోసం కొంత నష్టపోయే పని ఏదన్నా చేద్దామని ఉన్నది. నమ్మకంగా నష్టం వచ్చే మార్గం ఏదన్నా వున్నదేమో కాస్త ఆలోచించి చెప్పి." అన్నాడు.

అతని మిత్రుడు కొంచెం ఆలోచించి, "ఖర్జూరాలు ఎక్కడి నుంచి వస్తాయి?" అని అడిగాడు.

"కైరో నుంచేగద!" అని జవాబిచ్చాడు మనవాడు.

"ఇకనేం? ఇక్కడ దొరికినంత ఖర్జూరం వలయినంత హెచ్చు ధరకు కొను. దాన్ని ఒంటెల మీద కైరో నగరానికి తీసుకుపోయి, అక్కడ పలికే తక్కువ

ధరకు పోటిపడి అమ్ము. నీకు నమ్మకంగా నష్టం వస్తుంది." అన్నాడు మిత్రుడు.

ఈ సలహా మనవాడికి నచ్చింది. అతను మర్నాడు నగరంలోని వర్తకుల వద్ద ఎంత ఖర్జూరం ఉంటే అంతా కొనేశాడు. ధర కూడా చాలా హెచ్చుగానే ఉన్నది. తరవాత అతను కొన్ని ఒంటెలను కిరాయికి తీసుకుని, ఖర్జూరాల గంపలు వాటి మీది కెక్కించి, కైరోకు ప్రయాణమై వెళ్ళాడు.

చాలా రోజులు ఎడారి మీదుగా ప్రయాణం చేసి అతను పిరమిడ్లు ఉండే ప్రాంతానికి చేరుకుని, వాటిని చూసి అశ్చర్యపోతూ నిలబడి ఉన్నాడు. అదే సమయంలో, ఒక తెల్ల గుర్రం ఎక్కి ఈజిప్టు దేశపు రాజు అటుగా వచ్చాడు. ఆయన వెంట ఆయన పరివారమూ, అనేక మంది సైనికులూ ఉన్నారు. సైనికులందరి చేతుల్లోనూ జల్లెడ లున్నాయి!

మనవాడు రాజుకు నమస్కారం చేసి, "ప్రభూ, ఈ సైనికులందరూ జల్లెడలతో వచ్చారు, ఏమిటి విశేషం?" అని మర్యాదగా అడిగాడు.

దానికి రాజు, "ఏం చెప్పమన్నావు? ఈ రోజు ఉదయం నేను ఇటువైపుగా గుర్రం మీద షికారు వచ్చాను. నా పెళ్ళి ఉంగరం ఎక్కడో పడిపోయింది. అది

నాకు ప్రాణప్రదమైన ఉంగరం. అది దొరికినదాకా ఈ ప్రాంతాన గల ఇసక యావత్తూ జల్లెడ వట్టించ దలిచాను." అన్నాడు.

కొంతసేపు తరవాత ఆయన మనవాణ్ణి. "కైరోకు ఏం పని మీద పోతున్నావు?" అని అడిగాడు.

"కైరోలో ఖర్ఖూరాలు అమ్ముదామని బయలుదేరాను." అన్నాడు మనవాడు. ఒంటెల మీద ఉన్న ఖర్ఖూరాల తట్టలను రాజుకు చూపిస్తూ.

రాజు నిర్దాంతపోయి. "కైరోలో ఖర్ఖూరాల అమ్ముతావు? దగ్గిరలో ఉన్న ఈ ఖర్ఖూరచెట్ల కేసి ఒకసారి చూడు. ఎలా విరగకాకాయో! ఒక్క చెట్టు కాయలు కొయ్యడానికి ఒక్క రోజు చాలదు. నీవు నీ సరుకు తిసుకుపోతే బుట్టకు ఒక రాగి నాణెం పైన రాదు. నువ్వు చాలా నష్ట పోతావు." అన్నాడు.

ఈ మాటలకు రాజు వెంట ఉన్న వారంతా గొల్లిన నవ్వులు.

మనవాడు తాను నష్ట పోవటానికే నిర్ధంగా ఉన్నానని చెప్పి. "మీరు అంటున్నారు గాని, నాకు నష్టం రాదేమో నన్న భయం ఉండనే ఉన్నది. మా నాన్న చనిపోతూ చేసిన దీవన ఫలితంగా, నేనిలా మట్టి వట్టుకుంటే అది బంగార మవుతున్నది." అంటూ వంగి గుప్పెడు ఇసుక తీశాడు.

అతను చెయ్యి విప్పేసరికి ఇసుక జారిపోయి అతని అరిచేతిలో బంగారు ఉంగరం మిగిలింది.

"అదే నేను పోగొట్టుకున్న ఉంగరం!" అన్నాడు రాజు ఆశ్చర్యంగా.

ఆయన మనవాడి అదృష్ట రేఖను మెచ్చుకుని, తన ఉంగరం తేలికగా తనకు దొరికేటట్టు చేసినందుకుగాను అతనికి ఎన్నో విలువగల కానుక లిచ్చి, తిప్పి పంపేశాడు.

నష్టం కోసం వెళ్ళినవాడు కాస్తా మరింత లాభం చేసుకుని, మనవాడు తన ఇంటికి తిరిగి వచ్చేవాడు.



పినారి ఆటకట్టు

ఆ ఊళ్ళో గోపయ్య, మహాపినారిగా పేరు పొందాడు. బాగా డబ్బున్నవాడయినా, అతను తన కొడుకు రామయ్యకు కూడా పినారిచేష్టలు నేర్పడం చూసి, అందరూ బాధపడేవాళ్ళు.

ఒకసారి గోపయ్య, రామయ్యకు పండగబట్టలు కుట్టే ఏర్పాటు చేశాడు. అయితే, దర్జీ ధర్మయ్యకు, బట్టలు కుట్టిన కూలీ ఎగవేయాలని పథకం వేశాడు. అందుకు ధర్మయ్యతో ఎలా మాట్లాడాలో, కొడుక్కు నేర్పాడు.

అయితే, తీరా పండగనాడు గోపయ్య, కొడుకును పాతబట్టల్లో చూసి ఆశ్చర్యపోయి, “ఏరా, కుట్టిన కొత్తబట్టలు తెచ్చుకోలేదా?” అని ప్రశ్నించాడు.

“దర్జీ ధర్మయ్య, తన కూలీ డబ్బులు యివ్వందే, కుట్టిన బట్టలు యివ్వనన్నాడు,” అని చెప్పాడు రామయ్య.


“చిన్న పిల్లవాడు డబ్బులు తెస్తూ, దారిలో పోగొట్టుకుంటాడనే భయంతో, నాన్న కూలీ డబ్బు లివ్వలేదని, ధర్మయ్యకు చెప్పలేదా?” అని అడిగాడు గోపయ్య కోపంగా.

“అ మాటే చెప్పాను, నాన్నా! నువ్వు దారిలో డబ్బులు పోగొట్టుకోకుండా తేగలిగినంత పెద్దవాడి వయ్యేవరకూ, అగుతానన్నాడు, ధర్మయ్య,” అని చెప్పాడు రామయ్య.

ధర్మయ్య తన ఆటకట్టించాడని తెలుసుకున్న గోపయ్య, కొత్త దుస్తులు తెచ్చుకునేందుకు, రామయ్యకు డబ్బు లిచ్చాడు.

—ఎం. డి. సాజన్య





ఉత్తరరామాయణం

రావణుడు వరుణలోకం నుంచి బయలుదేరి లంకకు తిరిగి వస్తూ, దారిలో కనిపించిన అందగత్తెలైన కన్యలను వేల సంఖ్యలో చెరపట్టి తెచ్చి పుష్పకంలో ఎక్కించుకున్నాడు. వాళ్ళందరూ గొల్లన ఏడుస్తూ, రావణుణ్ణి రకరకాలుగా శాపనార్థాలు పెట్టారు.

అతను ఇంటికి చేరుతూండగానే అతని చెల్లెలు శూర్పణఖ ఎదురువచ్చి, పెద్ద పెట్టున ఏడుస్తూ, "ఏం చెప్పేది? నా భర్తను మిగిలిన కాలకేయులతోబాటు చంపి నన్ను విధవను చేసేశావు. బాప మరది అన్న కనీస జ్ఞానం కూడా నీకు లేకపోయింది," అని ఎంతగానో నిందించింది.

"అమ్మాయి, జరిగినదానికి ఏడ్చి లాభమేమిటి? యుద్ధోన్మాదిగా ఉన్న సమయంలో, వీడు నా వాడన్న జ్ఞానం కూడా నాకు లేకపోయింది. ఇక ముందు నువ్వు మన ఖరుడి వెంట ఉండు. వాడు నీకే కొరతా లేకుండా చూస్తాడు. పథ్నాలుగు వేల రాక్షసులకు వాణ్ణి నాయకుడుగా చేసి, దూషణుణ్ణి కూడా ఖరుడికి తోడిచ్చి దండకారణ్యాన్ని, రక్షించటానికి పంపిస్తున్నాను. వాళ్ళంతా నీకు విధేయులై ఉండి, నువ్వుకోరినట్టు చేస్తారు," అన్నాడు రావణుడు.

ఆ ప్రకారమే శూర్పణఖ ఖర దూషణుల వెంట దండకారణ్యానికి వెళ్ళి అక్కడ సుఖంగా జీవిస్తూ వచ్చింది.



తరవాత రావణుడు నికుంభిలవనానికి వెళ్ళి, అక్కడ యజ్ఞం చేస్తున్న తన కుమారుణ్ణి, మేఘనాదుణ్ణి చూసి, అమితానందంతో కొగలించుకుని, "నాయనా, ఇక్కడ ఏం చేస్తున్నావు నువ్వు?" అని అడిగాడు.

ఆ ప్రశ్నకు సమాధానం శుక్రాచార్యుడు చెప్పాడు: "నీ కొడుకు ఏడు యజ్ఞాలు తలపెట్టాడు. అగ్నిస్తోమమూ, అశ్వమేధమూ, రాజసూయమూ, గోమేధమూ వైష్ణవమూ అన్నవి గాక, అత్యంత దుర్లభమైన మహేశ్వరయజ్ఞం చేసి శివుణ్ణి ప్రత్యక్షం చేసుకుని కామగమనం గల రథాన్ని, అంతటా చీకటి ఆవరింప జేయ

గల మాయనూ, శక్తివంతమైన ధనుర్పాణాలనూ వరంగా పొందాడు. ఇప్పుడు చేస్తున్నదే ఆఖరు యజ్ఞం."

శుక్రాచార్యుడు చెప్పిన ఈ మాటలతో విమాత్రమూ తృప్తిపడక రావణుడు, "మీరు చేసిన పని ఏమీ బాగా లేదు. మన శత్రువులైన ఇంద్రాదులను అర్పించటానికి ఎంతో ద్రవ్యం నష్టపరిచారు. ఇంతవరకు నువ్వు సంపాదించిన పుణ్యం చాలు," అని మేఘనాదుణ్ణి తన వెంట తీసుకుపోయాడు.

అప్పుడు విభీషణుడు రావణుడి కొడుకురూర్త చెప్పాడు. రావణుడికి చెల్లెలి వరస అయిన కుంభీనస అనే పిల్ల రావణుడి ఇంట పెరుగుతున్నది. రావణుడి తల్లికి పెదనాన్న అయిన మాల్యవంతుడి కూతురి కూతురు కుంభీనస. మధు వనే రాక్షసుడు వచ్చి, భవనంలో ఎవరూ లేని సమయంలో దాన్ని ఎత్తుకు పోయాడు. ఆ సమయంలో రావణుడు దిగ్విజయం వెళ్లి ఉన్నాడు. కుంభకర్ణుడు అమితమైన మత్తుతో నిద్రపోతున్నాడు. విభీషణుడు నీటిలో మునిగి తపస్సు చేసుకుంటున్నాడు.

తాను ఎందరు కన్యలను అపహరించి తెచ్చినా, తన చెల్లెలిని ఎవరో అపహరించారనే సరికి రావణుడు మండి పడ్డాడు.

అతను కుంభకర్ణుణ్ణి నిద్రలేపించి, రాక్షస
వీరులనూ, సైనికులనూ యుద్ధానికి సిద్ధం
చేయించి, మధువు వుండే మధుపురం
మీదికి వెళ్ళాడు.

తన భర్తను చంపటానికి తన అన్న
అయిన రావణుడు పెద్ద సేనతో వస్తున్నా
డని తెలిసి, కుంభీనన చెప్పరాని భయంతో
ఏడుస్తూ అతనికి ఎదురు వచ్చి, "అన్నా,
నీ బావమరిదిని చంపి నాకు వైధవ్యం
కలిగించకు," అని బతిమాలింది..

రావణుడు కుంభీనన దైన్యానికి కసిగి,
"నీ భర్తను చంపనులే. అతను ఎక్కడ
ఉన్నాడో చూపించు. నేను దేవతలను
జయించటానికి స్వర్గానికి వెళుతున్నాను.
అతన్ని కూడా వెంట తీసుకుపోతాను,"
అని చెప్పాడు.

కుంభీనన అమితానందంతో తన భర్త
అయిన మధువు వద్దకు వెళ్ళి, "మా అన్న
నిన్ను దేవతలతో యుద్ధం చెయ్యటానికి
పెలుస్తున్నాడు. వెళ్ళు. అలాటి వాడి
స్నేహం మనకు చాలా మంచిది," అని
చెప్పింది.

మధువు రావణుడి వద్దకు వచ్చి,
అతన్ని అర్హ్య పాద్యాలతో సత్కరించి,
ఎన్నో మర్యాదలు చేశాడు.

రావణుడు ఒక్క రాత్రి తన బావమరిది
అతిథ్యం స్వీకరించి, మర్నాడు బయలు



దేరి వైశ్రవణుడుండే కైలాసం వద్దకు
చేరుకున్నాడు. అప్పటికి సాయంకాలం
కావటం చేత రావణుడి సేన అక్కడే
విడిసింది.

ఆ రాత్రి చంద్రుడు చక్కటి వెన్నెల
కాస్తున్నాడు. చల్లని మందమారుతం
మెల్లమెల్లగా వీస్తున్నది. చెట్ల మధ్య
కిన్నరులు బృందగానాలు చేస్తున్నారు.
కుబేరుడి మందిరంలో అప్సరసలు పాదే
పాటలు మధురంగా వినవస్తున్నాయి.
చుట్టుపక్కల అంతటా పూల వాసనలు
వెదజల్లుతున్నాయి. కొండ మీద కూర్చుని
వెన్నెలలో చుట్టూ ఉండే దృశ్యాలు
రావణుడు చూస్తున్నాడు.



ఆ సమయంలో అప్పరస లందరిలోకి మిన్న అయిన రంభ, నిద్రలో మునిగి ఉన్న రావణుడి సేనల మధ్యగా నడుచు కుంటూ అటుగా వచ్చింది. ఆమె దివ్య భరణాలు ధరించి, దివ్య పుష్పమాలలు వేసుకుని, తలలో మందారాలు పెట్టు కుని, నల్లని ముసుగు వేసుకుని, రెండో లక్ష్మీదేవి లాగా రావటం చూసి రావణుడు కూర్చున్నచోటి నుంచి మెల్లగా లేచి వెళ్ళి. ఆమె చెయ్యి పట్టుకుని, "ఇప్పుడు నువ్వు ఎవరిదగ్గిరికి పోతున్నావు? ఎవడా అదృష్ట శాలి? నేను వాడికేమీ తక్కువ వాణ్ణి కాను. మూడు లోకాలలోనూ నన్ను మించినవాడు లేడు. నిన్ను చేతులు

మోడ్చి వేడుకొంటాను. నా దగ్గరికి రా," అన్నాడు.

రంభ అతని మాటలు విని వణికి పోతూ, "మీరు నాతో ఇలా మాట్లాడ కూడదు. నాకు ఇతరులు బాధ కలిగిస్తే రక్షించవలసినవారు. నేను మీకు కోడలు వరసదాన్ని. మీ అన్న కొడుకు నలకూబరుడు నాకోసం వేచి ఉన్నాడు. నేనతన్ని తప్ప మరెవ్వరినీ ప్రేమించలేను," అని వేడుకున్నది.

అయినా, రావణుడు ఆ మాటలు పట్టించుకోకుండా ఆమెను అవమానించాడు.

రంభ పుట్టెడు సిగ్గుతోనూ, భయంతోనూ, పట్టరాని దుఃఖంతోనూ వెళ్ళి నలకూబరుడి కాళ్ళ మీద పడి, రావణుడు తనకు చేసిన అన్యాయం గురించి చెప్పింది.

నలకూబరుడు కోపోద్రేకంతో జలం స్పృశించి, "ఈ రావణుడు ఇక ముందు తనను కోరని స్త్రీని అవమానించే పక్షంలో వాడి తల వెయ్యి ముక్కలవుతుంది," అని శపించాడు.

ఈ శాపం సంగతి విన్నాక రావణుడు చెరబట్టి తెచ్చిన స్త్రీలలో పతివ్రత లైన వాళ్ళు పరమానందం చెందారు. రావణుడు కూడా అది మొదలు స్త్రీలను అవమానించడం మానుకున్నాడు.

రావణుడు కైలాసం నుంచి బయలుదేరి తన సైన్యాలను స్వర్గం పైకి నడిపించుకు వెళ్ళాడు. రాక్షస సేన నాలుగు వైపుల నుంచి స్వర్గాన్ని ముట్టడించుతున్నదన్న వార్త విని, ఇంద్రుడు దేవగణాలను యుద్ధానికి సిద్ధం రమ్మని హెచ్చరించి, విష్ణువు వద్దకు వెళ్ళి, "రావణుడు దండెత్తి వచ్చాడు. ఎం చేసేటట్టు? నీ సహాయంతో పూర్వం ఎందరో రాక్షసులను అవలీలగా జయించాను. ఇప్పుడు చక్రం పట్టుకుని వెళ్ళి రావణుడితో యుద్ధం చేస్తావా?" అని అడిగాడు.



"నే నిప్పుడు వాడితో యుద్ధం చెయ్యను. వాడు మన చేతిలో చావడు. వాడి కింకా కాలం తీరలేదు. ప్రస్తుతానికి నువ్వే వాణ్ణి ఎదిరించు. నీ కేమీ భయం లేదు," అన్నాడు విష్ణువు.

దేవతలకూ, రాక్షసులకూ గొప్ప యుద్ధం జరిగింది. రావణుడి బలాలకు అతని తాత అయిన సుమాలి నాయకత్వం వహించి, ఈ యుద్ధంలో సావిత్రు డనే వసువు చేతిలో చనిపోయాడు. రాక్షస సేన కూడా బాగా దెబ్బ తిన్నది. పదింట తొమ్మిది వంతుల మంది రాక్షసులు చచ్చారు. ఇంద్రుడు గొప్పగా యుద్ధం చేసి, రావణుణ్ణి ప్రాణాలతో పట్టుకున్నాడు. ఈ సంగతి తెలిసి మేఘనాదుడు తన

మాయను ప్రయోగించి, అదృశ్యుడుగా యుద్ధం చేస్తూ వచ్చి, ఇంద్రుణ్ణి పట్టుకుని తన తండ్రిని విడిపించి, "యుద్ధం అయి పోయింది. మనం గెలిచాం. ఇడుగో, ఇంద్రుడు మనకు చిక్కాడు. నువ్వు యధేచ్ఛగా మూడు లోకాలూ ఏలుకో వచ్చు," అన్నాడు.

ఇంద్రుణ్ణి పట్టుకుని మేఘనాదుడు ఇంద్రజిత్తు అయ్యాడు. తన కొడుకునూ, పట్టుబడిన ఇంద్రుణ్ణి తీసుకుని రావణుడు లంకకు తిరిగి వెళ్ళాడు.

ఇంద్రుణ్ణి విడిపించటానికి దేవతలు బ్రహ్మను వెంటబెట్టుకుని లంకకు వెళ్ళారు. బ్రహ్మ, కొలువులో ఉన్న రావణుడితో,



“నీ కొడుకు పరాక్రమం నిజంగా చాలా గొప్పది. దాన్ని చూసి నేను సంతోషించాను. ఇక నుంచి నీ కొడుకు ఇంద్రజిత్తు అనే పేరుతో ప్రఖ్యాతి పొందుతాడు, వాణ్ణి ఎవరూ జయించలేరు. వాడి సహాయంతో దేవతలను జయించావుగదా, ఇక ఇంద్రుణ్ణి విడిచిపెట్టెయ్యి.” అన్నాడు.

“తాతా, ఇంద్రుణ్ణి విడిచిపెట్టితీరాలనే పక్షంలో నాకు అమరత్వం ఇయ్యి.” అన్నాడు ఇంద్రజిత్తు.

“నాయనా, ఏ ప్రాణికి పరిపూర్ణమైన అమరత్వం లేదు.” అన్నాడు బ్రహ్మ.

“అలా అయితే, నాక్కూడా పరిపూర్ణమైన అమరత్వం వద్దు. నేను నీకు తృప్తి

కలిగే లాగా రోజూ అగ్నిని మంత్రాలతోనూ, హవ్యాలతోనూ అర్పిస్తాను. నేను యుద్ధానికి బయలుదేరే ముందు గుర్రాలు పూన్చినరథం అగ్ని నుంచి రావాలి; దానిపైన నేనున్నంతసేపూ నాకు అమరత్వం ఉండాలి. ఇదే నేను కోరే వరం. నేను అగ్నిని అర్పించటం పూర్తి కాని పక్షంలో చస్తే చస్తానుగాక.” అన్నాడు ఇంద్రజిత్తు.

బ్రహ్మ దీనికి ఒప్పుకున్న మీదట అతను దేవేంద్రుణ్ణి విడిచిపెట్టేశాడు. ఇంద్రుడితో సహా దేవతలు స్వర్గానికి వెళ్ళిపోయారు.

యుద్ధోన్మాదంతో రావణుడు భూలోకం పర్యటించేటప్పుడు అతనికి కొన్ని అపజయాలు కూడా కలిగాయి. వాటిని గురించి కూడా అగస్త్యమహాముని రాముడికి చెప్పాడు.

వెయ్యి చేతులుగల కార్తవీర్యార్జునుణ్ణి గెలవాలనే ఉద్దేశంతో రావణుడు తన పరివారాన్ని వెంటబెట్టుకుని మాహిష్మతి నగరానికి వెళ్ళాడు. అర్జునుడు ఆ రోజే తన భార్యలతో సహా సర్మదానదిలో జలక్రిడలాడడానికి బయలుదేరి వెళ్ళి నట్టు తెలిసింది.

రావణుడు సపరివారంగా తాను కూడా సర్మదానదికి వెళ్లి. అక్కడ స్నానం చేసి, శివపూజ చెయ్యటానికి కూర్చున్నాడు.

అతని మంత్రులు పూజా పుష్పాలు తెచ్చి నదీతీరాన పెద్ద పోగుపోకారు. రావణుడు తన వెంట ఎప్పుడూ ఉండే బంగారు లింగాన్ని ఒక ఇసుక తిన్నె మీద పెట్టి; అర్చించి, దాని ముందు పాడుతూ నాట్యం చెయ్యసాగాడు.

నర్మదానది తూర్పు నుంచి పడమరగా ప్రవహించి, పడమటి సముద్రంలో పడు తుంది. అలాటి నది ఇప్పుడు పడమర నుంచి తూర్పుగా ప్రవహించసాగింది. అంతేగాక నది అంతకంతకూ పొంగి, రావణుడు పూజించిన పుష్పాలను తనతో బాటు తీసుకుపోయింది. అది చూసి రావణుడు చిటికెలు వేసి శుకసారణు లను పిలిచి, నర్మద ఎదురు ప్రవహించ దానికి కారణం ఏమిటో తెలుసుకు రమ్మన్నాడు.

వాళ్ళు వెళ్ళి చూసేసరికి కార్త వీర్యార్జునుడు తన భార్యలతో జలక్రిడ లాడుతూ కనిపించాడు. అతను తన వెయ్యి చేతులతోనూ నదీ ప్రవాహాన్ని ఆడ్డేసరికి, నది పొంగి ఎదురు ప్రవ హించుతున్నది. శుకసారణులు తిరిగి వచ్చి రావణుడితో ఈ సంగతి చెప్పారు. వాళ్ళు వర్ణించిన 'మహావృక్షం' లాటి మనిషి కార్తవీర్యార్జునుడే అయి ఉంటా డని గ్రహించి, రావణుడు యుద్ధానికి



జయలుదేరి వచ్చి, కార్తవీర్యార్జునుడి మంత్రులతో, "రావణుడు యుద్ధానికి పిలుస్తున్నాడని మీ రాజుతో చెప్పండి," అన్నాడు.

"యుద్ధానికి మంచి సమయం చూశావే! రాజు స్త్రీలతో జలక్రిడలాడే టప్పుడు యుద్ధానికి పిలుస్తారా? రేపు వచ్చి నీ చేతుల తీట తీర్చుకో," అన్నారు మంత్రులు. కాని రావణుడు అప్పుడే యుద్ధం కావాలన్నాడు. కార్తవీర్యార్జునుడి మంత్రులు తమతో ముందు యుద్ధం చెయ్యమన్నారు.

ఉభయ పక్షాలవారికీ యుద్ధం జరి గింది. రాక్షసులు విజృంభించి అర్జునుడి

పరివారంలో చాలామందిని చంపారు. కొందరిని తిన్నారు కూడా. ఈ యుద్ధపు కోలాహలం విని కార్తవీర్యార్జునుడు తన భార్యలకు భయపడవద్దని చెప్పి, గద తీసుకుని, దాన్ని తన అయిదువందల చేతులతోనూ గిరగిరా తిప్పతూ, అమిత వేగంతో యుద్ధం జరిగే చోటుకి వచ్చాడు. ప్రహస్తుడు ముసలం తీసుకుని అతని దారికి అడ్డంగా నిలబడ్డాడు. అర్జునుడు ప్రహస్తుడు విసరిన ముసలాన్ని తన గదతో విరగగట్టి అతనివెంట పడ్డాడు. గదతో కొట్టిన దెబ్బలకు ప్రహస్తుడు పడిపోగానే మారీచ శుకసారణ దూమ్రాక్ష మహేందరులు మొదలైనవారు అక్కడి నుంచి పారిపోయారు.

ఆ తరువాత రావణుడు అర్జునుడితో యుద్ధం ప్రారంభించాడు. ఇద్దరూ గదలతో ఒకరినొకరు మోదుకున్నారు. కాని కొండల్లాగా ఏ ఒకరూ చలించలేదు. చిట్టచివరకు అర్జునుడు బలంకొద్దీ తన గదతో రావణుడి రొమ్ము మీద కొట్టేసరికి, అది

తుంపులు తుంపులైపోయింది. అయితే ఆ దెబ్బతో రావణుడు వివశుడై పడి పోయాడు. వెంటనే అర్జునుడు రావణుణ్ణి పట్టి కట్టేసి, తన పట్టణానికి తీసుకు పోయాడు.

ఈ సంగతి స్వర్గంలో ఉన్న పులస్త్య బ్రహ్మకు తెలిసింది. ఆయన మాహిష్మతికి ఆదరా బాదరా వచ్చాడు. కార్తవీర్యార్జునుడు ఆయనకు ఎంతో భక్తిగా అతిథి సేవచేసి, ఆయన వచ్చిన పని అడిగాడు.

“నాయనా, లోకాలన్నీ జయించి అజేయుడనిపించుకున్న నా మనమణ్ణి గెలిచావు. ఏమి నీ పరాక్రమం! ఏమి నీ కీర్తి! వాణ్ణి విడిచిపెట్టయ్యి.” అన్నాడు పులస్త్యుడు.

కార్తవీర్యార్జునుడు మారు మాటాడక రావణుడి కట్టు విప్పి, అగ్నిసాక్షిగా అతనితో అహంసా స్నేహం చేసుకుని, వస్త్రాభరణాలు కానుకగా ఇచ్చి పంపేశాడు.





కాక్తాళియం

పట్నంలో చదువు ముగించి, రాముడూ, కృష్ణుడూ అనే ఇద్దరన్నదమ్ములు స్వగ్రామం చేరారు. అయితే, వాళ్ళు పాతికేళ్ళు నిండుతున్నా, ఎలాంటి ఉద్యోగ ప్రయత్నమూ చేయలేదు. సగలు భోజనం చేశాక, ఏ పాడుబడిన. ఇంటి అరుగు మీదనే కూర్చుని పిచ్చాపాటి మాట్లాడుకో వడమో, జూదం ఆడడమో చేసేవారు. తండ్రి కొద్దిపాటి ఆస్తిపరుడు కావడంతో, ఇద్దరికీ తిని కూర్చోవడం బాగా అలవాటై పోయింది. ఎక్కడైనా ఉద్యోగం కోసం ప్రయత్నించాలంటే, అన్నదమ్ములకు వల్లమాలినబద్ధకం.

తండ్రి చూసిచూసి, ఒకనాడు రాముణ్ణి, కృష్ణుణ్ణి గట్టిగా చీవాట్లు పెట్టాడు. దానితో రాముడు, "ఒరే, కృష్ణా! ఉద్యోగం సంపాదించడం చాలా కష్టం. ఆ తర్వాత దాన్ని నిలబెట్టుకోవడం మరి కష్టం. మన

కేదో తినడానికింత వున్నది. నేనెక ఉపాయం చెబుతాను వింటావా?" అని తమ్ముణ్ణి అడిగాడు.

సరే, ఆ ఉపాయమేమిటో చెప్ప మన్నాడు, కృష్ణుడు.

"మనం ఉదయం భోజనంచేయగానే, ఉద్యోగ ప్రయత్నంలో పట్నం వెళ్ళు తున్నట్టు, ఇంట్లో చెబుదాం. తర్వాత బయలుదేరి, ఊరవతల ఎక్కడైనా మంచి ప్రదేశం చూసుకుని, అక్కడ సాయంత్రం వరకూ కాలక్షేపం చేసి, ఇంటికి తిరిగివద్దాం. ఇక, ఇంట్లో రాత్రి భోజనం వుండనే వున్నది. ఏమంటావు?" అన్నాడు రాముడు.

కృష్ణుడికి, ఈ ఉపాయం నచ్చింది. వాడు సరేనన్నాడు. ఆ మర్నాడు ఇద్దరూ భోజనాలు చేసి బయలుదేరారు. వాళ్ళు ఊరి పొలిమేర దాటగానే, ఒక డొంక



దారి పక్కగా పెద్ద రావిచెట్టొకటి కనిపించింది.

“ఇది భేదైనచోటు. ఎండవేళ చిన్న కునుకు తీయాలనుకుంటే మంచి నీడ!” అన్నాడు కృష్ణుడు.

“అవును, సుమా! ఇక్కడ కొద్దిమేర శుభ్రం చేసుకుంటే—గంటల్ని క్షణాల్లా గడిపే యొచ్చు. ఈ చెట్టు నీడలో,” అన్నాడు రాముడు.

ఇద్దరూ చెట్టుకింద వున్న ఎండు టాకులూ, చిన్న రాళ్ళూ ఏరి దూరంగా పారవేయసాగారు.

ఆ సమయంలో, ఆ దారిని ఊళ్ళోకి పోతున్న తులశమ్మ అనే ఆవిడ, వాళ్లను

చూసి, “ఎప్పుడూ ఊళ్ళో కొయ్యదిమ్మల్లా పడుండే మీరు, తులశమ్మల యిక్కడ పని చేస్తున్నారేమిటి? విడ్డూరంగా వున్నదే!” అంటూ వాళ్ళను పలకరించింది.

ఈ తులశమ్మ, బాగా డబ్బుగలావిడ; బాగా తిక్కమనిషి. కొందరావిట్టి మంద మతి అని కూడా అనుకుంటారు.

“మన ఊళ్ళో అందరికొసం, ఇక్కడ కష్టపడుతున్నాం, అత్తయ్యా. ఇక్కడ గుడి కడతాం!” అన్నాడు రాముడు వేళాకోళంగా.

“రామకృష్ణుల గుడి,” అన్నాడు కృష్ణుడు.

“ఎంత మంచిపని చేస్తున్నారా! కట్ట బోయే గుడికి, నా విరాళంగా, యీ గాజులు వుంచుకోండి. పని మాత్రం వేగిరం ముగించండి,” అంటూ తులశమ్మ, తన చేతిగాజులు రెండూ తీసి, రావిచెట్టు మొదట్లోపెట్టి, ఊళ్ళోకి వెళ్ళి పోయింది.

ఎండలో తళతళమంటున్న, ఆ గాజుల్ని చూడగానే, రామకృష్ణుల కళ్ళు మెరిశాయి.

“ఎలా లేదన్నా నాలుగువేల ఖరీదు చేసే గాజులు! పట్నం పట్టుకుపోయి, అమ్మేద్దాం,” అన్నాడు రాముడు.

“ఇంక ఆలస్యం ఎందుకు? ఆ తిక్క తులశమ్మ, ఇంట్లో చెప్పిందంటే, నాన్న

పరుగున వస్తాడు. ముందు డబ్బు చేసు
కుని, మాకేం తెలియదని బొంకేద్దాం." అన్నాడు కృష్ణుడు.

ఇద్దరూ పట్నం చేరేసరికి మిట్ట
మధ్యాహ్నం అయింది. బజారులో ఒక
చోట వాళ్ళకు నగలదుకాణం ఒకటి
కనిపించింది.

రాముడు, కృష్ణుడితో, "ఒరే, మనకు,
ఈ రోజు బంగారం ధర తెలియదు. నేను
దుకాణం బయటే వుంటాను. నువ్వు
దుకాణంలోకి పోయి, గాజులు కొనే
వాడిలా బేరం చేసి ధర తెలుసుకున్నాక,
మన దగ్గర ఉన్న ఏటిని అమ్మజూపుదాం.
లేకపోతే సగం ధర కూడా గిట్టదు," అన్నాడు.

తరవాత, వాడు నగలదుకాణం ఎదు
రుగా, ఒక ఇంటి అరుగు మీద, గాజుల్ని
రొందినదాచుకుని కూర్చున్నాడు.

కృష్ణుడు దుకాణంలోకి వెళ్లి, "మంచి
గాజుల జతకావాలి. ఈ రోజు బంగారం
ధర ఎలా వుంది?" అని షాపుకారును
అడిగాడు.

దుకాణంలోని పనివాళ్ళు భోజనాలకు
వెళ్ళడంతో, షాపుకారే రకరకాల గాజుల
జతలు తీసి, కృష్ణుడికి చూపుతూ,
"ముందు నచ్చిన జత ఎంచుకోండి. పని
తనాన్నిబట్టి ధర వుంటుంది," అన్నాడు.

కృష్ణుడు గాజులు చూస్తూండగా, ఖరీ
దైన దుస్తులలో ఒక మనిషి వచ్చి,
"కొత్తరకపు హారాలు చూపించండి. దేని





ధరా పదివేలకు తక్కువలో వుండ కూడదు," అన్నాడు.

షావుకారు రకరకాల హారాలు తెచ్చి, అతని ముందుపెట్టి, ఒక్కొక్కదానినిగురించి పనితనపు వివరాలు చెప్పసాగాడు.

కృష్ణుడు తమ దగ్గిర వున్న గాజుల జత రకంగాజులు, షావుకారుకు చూపి, "వీటి ధర ఎంతో చెప్పండి!" అని అడిగాడు.

షావుకారు, ఆ గాజులు తీసుకుని, ధర చెప్పేందుకు అలోచిస్తూండగా, ఖరీదైన దుస్తుల్లో వచ్చిన మనిషి కోపంగా, "నేను దుకాణంలో వుండగా, దాని యజమాని మరొకరి పని చూడడం, నా జన్మలో జరగలేదు. ఈ అవమానం భరించి ఒక్క

క్షణం యిక్కడ వుండను!" అంటూ విసురుగా బయటికి వెళ్ళిపోయాడు.

మంచి బేరం పోయినందుకు, షావుకారు బాధపడి, హారాలను పెట్టెల్లో పెడుతూ కెవ్వమని అరిచాడు. ఒక పెట్టెలోని హరం మాయమైంది! అతడి కేక విని, దుకాణం ముందుగా పోతున్న ఇద్దరు రక్షకభటులు లోపలికి వచ్చారు.

ఇది చూసి, కృష్ణుడు చల్లగా బయటికి జారుకోవాలని చూశాడు. అయితే, రక్షక భటులు, వాడి చేయి పట్టుకుని, "ఏం కొనాలని వచ్చావు?" అని అడిగారు కటువుగా.

కృష్ణుడి నోటమాట పెగలలేదు. షావుకారు, రక్షకభటులతో, "నేను ఈ కుర్రవాడికి గాజులు చూపిస్తూండగా, కోపం వచ్చినట్టు నటించి, ఆ దొంగవెధవ, పన్నెండువేల ఖరీదు చేసే హరం ఎత్తుకు పోయాడు," అన్నాడు.

రక్షకభటులు, కృష్ణుడి కేసి అనుమానంగా చూస్తూ, "చూడబోతే, వాడూ—వీడూ తోడుదొంగల్లా వున్నారు. బంగారం గాజులు కొనడానికి వచ్చిన, నీ దగ్గిర ఎంత డబ్బుందో, చూడనీ!" అంటూ కృష్ణుడి దుస్తులు వెతికారు.

కృష్ణుడి దగ్గిర ఒక్క పైసా కూడా లేదు. అప్పుడు, రక్షకభటులు, కృష్ణుడి మెడ పట్టుకుని, "నీ తోడుదొంగ పేరే

మిటి? ఎక్కడ వుంటాడు?" అని గద్దించి అడిగారు.

కృష్ణుడు కళ్ళునీళ్ళు పెట్టుకుని, జరిగిన దంతా వాళ్ళకు చెప్పి, "తులకమ్మత్తతో, వేళాకోళంగా అన్నమాటా, నేను దుకాణంలో వుండగా, ఆ ఘరానాదొంగ రావడం—ఇదంతా, కాకతాళియం అన్న సామెతలా జరిగి, మేం చిక్కులో పడిపోయాం. కావాలంటే రాముడి దగ్గిరున్న బంగారుగాజులు తీసుకుని, మమ్మల్ని వదిలెయ్యండి," అన్నాడు.

అయితే, రాముడు దుకాణంలో పావుకారు పెట్టిన కేకలూ, రక్షకభటులు లోపలికి వెళ్ళడం చూసి, ఏదో గొడవ జరిగిందని, పక్కనే వున్న సందులోకి పారిపోయాడు. కృష్ణుడు, రక్షకభటుల్ని దుకాణంలోంచి బయటికి తీసుకువచ్చి చూస్తే, రాముడు ఎదురింటి అరుగు మీద కనిపించలేదు.

"ఇంత చిన్న వయసులోనే, నేర్పుగా అబద్ధాలాడడం ఒంటపట్టందన్నమాట! పదకచ్చేరీకి," అని రక్షకభటులు, కృష్ణుణ్ణి వెంటబెట్టుకుని బయలుదేరారు.

ఈలోపల రాముడు, పక్కసందులో చాలా దూరం పరిగెత్తి, రాచబాట మీదికి వచ్చి, ఒక బాడుగ బండిని అపాడు. అప్పటికే అందులో ఒకతను వున్నాడు.



అతడు రాముణ్ణి, "ఎక్కడికి ప్రయాణం? బండి అతనికి చెప్పావు కాదే," అన్నాడు.

ఏదో ఒకటి చెప్పక తప్పదు గనక, రాముడు, "మా మేనత్తకు ఒంట్లో బాగా లేదు. వైద్యం చేయించాలి. ఈ గాజులు అమ్మి డబ్బు తెద్దామని పట్నం వచ్చాను," అంటూ గాజులు, అమనిషికి చూపించాడు.

అతను, ఆ గాజులు తీసుకుని, అటూ ఇటూ తిప్పి చూసి, "నన్నేం వెర్రిబాగుల వాడనుకుంటున్నావా! నేను, ఇవి పూత బంగారం గాజులని, కళ్ళు మూసుకుని కూడా కనిపెట్టగలను," అంటూ, వాటిని పక్కనే వున్న మురుగు కాలువలోకి గిరవాటు వేశాడు.

రాముడు ఒక క్షణం నిర్భాంతపోయి, అంతలోనే తేరుకుని, పట్టరాని కోపంతో, "నా గాజుల్ని, అలా పారవేయడానికి, నువ్వెవడివిరా!" అని, అతడి మీద కలబడ్డాడు.

ఆ ఇద్దరి తన్నులాటలో, బండివాడు పట్టుతప్పి కిందపడ్డాడు. బండి అదుపు తప్పి, పక్కనున్న కాలవలో పడిపోయింది. రాముడూ, వాడితో దెబ్బలాడుతున్న వాడూ, బండిలోంచి బయటికి దూకేగారు.

ఆ సమయంలో, కృష్ణుణ్ణి, కచేరికి తీసుకుపోతున్న రక్షకభటులు, అటుగా వచ్చారు. కృష్ణుడు, వాళ్ళకు రాముడి పక్కనున్నవాణ్ణి, వాళ్ళకు చూపుతూ, "వాడే, దుకాణంలోంచి హారం కాజేసుకు పోయినవాడు. ఆ పక్కనున్నది, మా అన్న రాముడు," అన్నాడు.

రక్షకభటులు, వాణ్ణి సోదాచేయగా, దొంగిలించిన హారం బయటపడింది.

"అంటే, భాగాలు కుదరక, మీ అన్న వీడితో దెబ్బలాడుతున్నాడన్నమాట!


ముగ్గురు తోడుదొంగలు. పదండి, కచేరికి," అని, రక్షకభటులు ముగ్గుర్ని కచ్చేరికి తీసుకుపోయారు.

అక్కడ రాముడూ, కృష్ణుడూ కొత్తా లుకు, మరొకసారి జరిగినదంతా చెప్పారు. కొత్తాలునిజానిజాలుతెలుసుకునేందుకు, వాళ్ళతలిదండ్రుల్ని, తులశమ్మనూ విలిపించాడు. వాళ్ళు నిర్దోషులని తేలిపోయింది.

ఇంత గొడవకూ కారణం అయిన తులశమ్మ, రాముడూ, కృష్ణులతో, "ఒరే, మీది వేళాకోళం అని గ్రహించే, పూత బంగారం గాజులు యిచ్చాను. ఊళ్ళ గుళ్ళు చాలా పున్నవి; బడేలేదు. చదువు కున్న మీరు బడిపెట్టి, పిల్లలకు చదువు చెబుతానంటే, ఈసారి నిజం బంగారం గాజులే ఇస్తాను," అన్నది.

ఇంత జరిగాక, రాముడూ, కృష్ణుడూ ఇక చదువుకున్న సోమరుల్లా తిరగడం క్షేమం కాదనుకున్నారు. ఏడాది తిరగ కుండానే, చల్లని రావిచెట్టు నీడలో, తులశమ్మ బడి ప్రారంభమైంది.





అచకానికి ఉచకారం

విలదేశాన్నేలే కీర్తిసేనుడికి, ఒక్కగా నెక్క కుమార్తె. అమె పేరు ప్రియంవద. అమె గొప్ప సౌందర్యవతే కాక, గురువుల ద్వారా, రాజకుమార్తెకు అవసరం అయిన అన్ని విద్యలూ నేర్చుకున్నది. అయితే, అమె పుట్టగానే జాతకం చూసిన అస్థాన జ్యోతిష్కుడు, రాజు, రాణీలకు ప్రియంవద భవిష్యత్తును గురించిన కొన్ని వింత విషయాలు చెప్పాడు.

ప్రియంవదకు పాముకాటు ప్రమాదం వున్నది; అమె ఒక సామాన్యుణ్ణి వివాహం అడుతుంది.

తమ అస్థాన జ్యోతిష్కుడు, జ్యోతి శాస్త్రంలో నిధి అన్న నమ్మకం, కీర్తి సేనుడికి, రాణీకి వున్నది. తమ కుమార్తెను రానున్న ప్రమాదాల నుంచి కాపాడుకునేందుకు వాళ్ళొక పథకం వేశారు. అదేమంటే—ప్రియంవద, ఏ

రాజకుమారుణ్ణి వివాహం అడేవరకూ, అమె తనకు విద్య నేర్చే గురువులనూ, దాసీలనూ తప్ప, మరే పురుషుణ్ణి చూడ కుండా గట్టి కట్టుదిట్టం చేయడం.

ప్రియంవద పెంపకం, తల్లిదండ్రులు ఆశించిన విధంగానే సాగి, పదహారు సంవత్సరాలు నిండినై. అప్పటి నుంచి కీర్తిసేనుడు తీవ్రంగా వరా న్యేషణ ప్రారంభించాడు. అన్ని విద్యలలోనూ సాటి లేని మేటి రాజకుమారుడిని వెతికి, తన అల్లుడుగా చేసుకోవాలని, అయిన ఆశ పడుతున్నాడు.

ఇలా వుండగా—ఒక పార్లమెనాటి రాత్రి, ప్రియంవద చెలికత్తెలు ఎవరూ వెంట లేకుండా, ఒంటరిగా ఉద్యాన వనంలో విహరిస్తున్నది. అప్పుడు, ఎక్కడి నుంచో ఒక నల్లని నాగుపాము వచ్చి, అమె ముందు పడగవిప్పి ఆడసాగింది.



ప్రియంవద పామును గమనించలేదు. ఆమె సంపెంగపూలను వాసన చూస్తూ పరవశించిపోయి, కొద్దిసేపటి తర్వాత, ఒక పూవును ముక్కుకానించుకుని అలా విసిరింది.

ప్రియంవద విసిరిన పువ్వు, పడగవిప్పి అడుతున్న నాగుపాము పడగకు తగిలింది. పాము వెంటనే బుస్సుమన్నది. ఆ శబ్దం వింటూనే ఆమె ఉలిక్కిపడి, అటు చూసింది. ఎదురుగా నాగుపాము!

ప్రియంవద భయకంపితురాలై పోయింది. నాగుపాము ఒక్కక్షణం పడగ పైకెత్తి, ఆమె కేసి చూసి, జగ్రున ముందుకు వచ్చింది. ఆమె పారిపోవాలను

కున్నది కాని, కాళ్ళను కదిలించలేక పోయింది. ఆమె భీతితో కెవ్వుమంటూ అరిచింది.

ఆ మరుక్షణం, భటు డొకడు పరిగెత్తు కుంటూ అక్కడి కొచ్చి, నాగుపాము తోక పట్టుకుని, గిరిగిర తిప్పి, నేల కేసి ఒక సారి బలంగా మోది, దూరంగా పార వేశాడు.

ప్రియంవద వెంటనే తేరుకుని, భటుడి కేసి చూసింది. వాడు యువకుడు, మంచి అందగాడు. ఆమె అలాంటి రూపవంతుణ్ణి ఇంతవరకూ చూసి వుండలేదు. పైగా, తను భయంతో కేక వెయ్యగానే, అత డక్కడికి ఎలా వచ్చాడో, ఆమెకు అర్థం కాలేదు.

ప్రియంవద, భటుణ్ణి, "ఎవరు నువ్వు?" అని అడిగింది.

"నేను, తమ సేవకుణ్ణి. ఉద్యానవన కావలా భటుణ్ణి, రాజకుమారి!" అని జవాబిచ్చాడు వాడు.

రాజకుమారి తనను చూడకపోయినా, కావలా భటుడుగా, వాడు రాజకుమారిని దూరంగా వుండి చాలా సార్లు చూసి వున్నాడు.

"సమయానికి వచ్చి, నా ప్రాణం కాపాడావు. నీకేం కావాలో కోరుకో," అన్నది ప్రియంవద.

“నాకే కోరికలూ లేవు,” అన్నాడు భటుడు.

“ఈ ప్రపంచంలో, కోరిక లుండని వారుండరు. సందేహించకుండా, నీ మనసులో ఎటువంటి కోరిక వున్నానరే, చెప్పు!” అన్నది ప్రియంవద.

“మనిషికి స్వర్గం చూడాలని వుంటుంది; దేవుణ్ణి చూడాలని వుంటుంది. ఇలాంటి కోరికలేవరైనా తీర్చగలరా?” అని అడిగాడు భటుడు.

“నేను తీర్చగల కోరికలేమీ, నీకు లేవా?” అన్నది ప్రియంవద.

“తమరు, నా కోర్కెను తీర్చగలరు; కానీ తీర్చరు. ఒకవేళ, తమరు నా కోర్కెను తీర్చుతానన్నా, నేనంగీకరించను,” అన్నాడు భటుడు.

“ఏమిటి, నీ కోరిక?” అన్నది ప్రియంవద, భటుడి మాటలకు ఎంతో ఆశ్చర్యపోతూ.

“రాకుమారీ! నేను, తమను ప్రేమిస్తున్నాను. కాని, మన పెళ్ళి అసాధ్యం. ఎందువల్లనంటే, నేను తమను ప్రేమిస్తున్నట్టు తెలిస్తే, ప్రభువులు, నా తల తీయించేస్తారు. నేను మిమ్మల్ని ప్రేమిస్తున్నాను; నా ప్రాణాన్ని ప్రేమిస్తున్నాను. బతికుంటే రోజూ మిమ్మల్ని చూస్తూండవచ్చు,” అన్నాడు భటుడు.



అ మాటలకు ప్రియంవద తెల్లబోయింది. భటుడు నిజమే చెప్పాడు! వాడిని పెళ్ళాడడం, తను సులభంగా తీర్చగల కోరికే—కాని, ఆ కోరిక తను తీర్చలేదు. ఈ విషయం తెలిస్తే, తన తండ్రి కోపగించుకోవడమే గాక, భటుడి తల తీయించినా, తీయించవచ్చు! అయితే, తను ఇప్పుడేం చేయాలి? ప్రాణాలకు తెగించి తనను పాముకాటు నుంచి రక్షించిన భటుడి కోరిక కూడా తీర్చలేకపోతే, తను రాజకుమారి అయిందీ ఏం ప్రయోజనం?

ప్రియంవద దిగులుగా, “ఇంతకాలం, నేను చాలా గొప్పదాన్ననుకున్నాను.



ఉపకారికి ఉపకారం కూడా చేయలేని, అసహాయురాలినని, యిప్పుడే తెలిసింది. నన్ను క్షమించు!" అన్నది.

"క్షమించడానికి, నేను తమకు చేసిన ఉపకారం ఏమిటి? నేను తమ సేవకుణ్ణి. తమను రక్షించుకోవడం, నా బాధ్యత. నా మీద అభిమానం వుంటే, అదేచాలు, రాకుమారీ!" అన్నాడు భటుడు.

ప్రియంవద ఉద్యానవనం నుంచి, పుట్టెడు దిగులుతో అంతఃపురానికి వెళ్లింది. ఆ సమయంలో కిర్రిసేనుడు, తన భార్య కాంతిమతితో మాట్లాడుతున్నాడు. రాజు, రాణి కూడా ప్రియంవద రాకను గమనించ లేదు. వాళ్ళిద్దరూ తనను గురించే

మాట్లాడుకుంటున్నారని గ్రహించి, ప్రియంవద అక్కడ వున్న ఒక తెర చాటుకు తప్పకున్నది.

"నాకు, ప్రియంవద వివాహం గురించి బెంగగా వున్నది," అన్నాడు రాజు.

"అవును, నాకూ ఏం చెయ్యాలో తోచడం లేదు. జాతకం ప్రకారం, ప్రియంవద విరాజకుమారుణ్ణి కాక, సామాన్యుణ్ణి వివాహమాడవలసి వున్నది గదా! మన ఆస్థానజ్యోతిష్కుడి మాట, ఇంతవరకూ వినాడూ తప్పకాలేదు," అన్నది రాణి.

తల్లిదండ్రుల మాటలు విన్న ప్రియంవదకు, ఒక విషయం అర్థమైంది. తను పుట్టగానే జాతకం చూసి, ఆస్థాన జ్యోతిష్కుడు, తను సామాన్యుణ్ణి వివాహం అడుతుందని చెప్పాడు. తల్లిదండ్రులకు యిది యిష్టం లేదు!

ఇప్పుడు తనకు పెళ్ళిడు వచ్చింది. ఉద్యానవనంలో, సామాన్యుడైన ఒక భటుడు తన ప్రాణాలు రక్షించి, తనను పెళ్ళాడాలన్న కోరిక వెలిబుచ్చాడు. అంటే—జాతకం ప్రకారమే అంతా జరుగుతున్నదా?

ప్రియంవద, ఆ రోజంతా బాగా ఆలోచించింది. సామాన్యుడిని వివాహం చేసుకోవాలని తన జాతకంలో రాసి వున్నప్పుడు—అది నిజం కాక తప్పనప్పుడు—తనకు

ఉపకారం చేసిన భటుణ్ణి పెళ్ళి చేసుకోవడంలో తప్పేముంది?

అలోచించిన కొద్దీ ప్రయంవదకు, ఆ భటుణ్ణి వివాహం చేసుకోవాలనిపించింది. అయితే, యీ సంగతి తల్లిదండ్రులతో చెప్పడం ఎలా?

అమె, ఇలా అలోచిస్తూండగా, అంతఃపురానికి, ఆస్థాన బోధిమృదు వచ్చాడు. కిర్తిసేనుడూ, కాంతిమతి, ఆయనతో రహస్యంగా మంతనాలు ప్రారంభించారు. వాళ్ళ మాటలు విన్న ప్రయంవద భయంతో నిలువునా వణికి పోయింది.

ఆ ముగ్గురూ కలిసివేస్తున్న పథకం ఏమంటే—ఎక్కడినుంచో, ఒక సామాన్య వ్యక్తిని పట్టుకువచ్చి, రహస్యంగా అతడితో, ప్రయంవద పెళ్ళి జరపడం. తర్వాత, ఆ వ్యక్తిని, ఏ విషప్రయోగం ద్వారానే తుదముట్టించడం! ఈ విధంగా చేస్తే, ఆ తర్వాత ప్రయంవద, ఏ గొప్ప రాజకుమారుణ్ణో వివాహం ఆడవచ్చు.

ఇప్పుడు ప్రయంవదకు, ఒక విషయం స్పష్టంగా అర్థమైంది. తను, ఉద్యాన కాపలాభటుణ్ణి, వివాహం చేసుకుంటానంటే, తన తల్లిదండ్రులు సంతోషంగా ఒప్పుకుంటారు. అది ముగియగానే, అతణ్ణి చంపేస్తారు. ఇంతకన్నా ఘోరంవుండదు!

ప్రయంవద, సాయంత్రం ఒంటరిగా ఉద్యానవనానికి వెళ్ళి, భటుణ్ణి పిలిచి, "నిన్న, నీ పేరు అడగడం మరిచాను. ఇప్పుడు చెప్పు, నీ పేరేమిటి?" అని అడిగింది.

"నా పేరు, జయుడు," అన్నాడు భటుడు.

ఆ వెంటనే ప్రయంవద, "జయా, మనం పెళ్ళి చేసుకుందాం," అన్నది.

"రాకుమారి, అంతసాహసం నేను చేయలేను. నాకు భయం," అన్నాడు జయుడు.

"ఎలాంటి ప్రమాదం జరక్కుండా, ఒక ఉపాయం చెబుతాను," అన్నది ప్రయంవద. —(ఇంకా ఉంది)



జోతిమ్మడి ఎన్నిక

శిల్పంగిరి దేశపురాజు అస్థానంలో, జ్యోతిమ్మడి పదవికి ఖాళీ ఏర్పడింది. ఒక ప్రముఖ జ్యోతిమ్మడికి, ఆ పదవి యివ్వాలనుకున్నాడు, రాజు. అందుకోసం, దేశంలో అంతా, యింతో పేరున్న జ్యోతిమ్మడిలందరినీ ఆహ్వానించాడు. కొన్ని పరీక్షల తర్వాత, ఆ వచ్చినవారిలో, ఐదుగురు జ్యోతిష్వంతుల గొప్ప పాండిత్యం వున్నవాళ్ళని తేలింది.

రాజు, వాళ్ళను విడివిడిగా పిలిచి, “మీ జాతకరీత్యా, మీకు అస్థాన జ్యోతిమ్మడి పదవి లభించే యోగం వున్నదా?” అని ప్రశ్నించాడు.

దానికి ఐదుగురూ, అలాంటి యోగం వున్నది కనుకనే వచ్చామని జవాబిచ్చారు.

రాజు పెద్ద సందిగ్ధంలో పడ్డాడు. ఈ ఐదుగురిలో, తాను ఒక్కడినే అస్థాన జ్యోతిమ్మడిగా నియమిస్తాడు. మిగిలిన నలుగురి జ్యోతిష్వంతుల తప్పవుతుంది. అంటే—వాళ్ళకు జ్యోతిష్వంలో సరి అయిన నిపుణత లేదన్న మాటే కదా! ఏళ్ళల్లో, అందరినీ మించిన నిపుణుడెవరు?

మంత్రి, రాజు సందేహం విని, “మహారాజా, ఏళ్ళల్లో ఎవరో ఒకరిని, అస్థాన జ్యోతిమ్మడిగా నియమించండి. ఆ తర్వాత, తమ సందేహం తీరుస్తాను,” అన్నాడు.


రాజు, రామాస్త్రి అనే ఆయన్ని అస్థాన జ్యోతిమ్మడుగా నియమించి, ఆ సంగతి మంత్రికి చెప్పాడు.

అప్పుడు మంత్రి, “మహారాజా, ఆ ఐదుగురిలో రామాస్త్రి జ్యోతిష్కాస్త్రంలో ఉద్ధండుడు!” అన్నాడు.


“ఏ అధారంతో, అలా చెప్తున్నారు?” అని ప్రశ్నించాడు రాజు.

“అస్థాన జ్యోతిమ్మడిలం కాగలమన్న, ఆ ఐదుగురి జ్యోన్యంలో, ఆయన జ్యోన్యమే నిజమయింది కదా!” అని నవ్వాడు మంత్రి.

—కోలార్ కృష్ణ ఆయ్యర్.



బరువుకు రెండింతల ఆహారం




పుట్టిన నెల్లాళ్ళకు కివీపిల్లి దాదాపు 340 గ్రాముల బరువు మాత్రమే ఉంటుంది. ఇది 24 గంటలలో దాదాపు 800 పురుగులను తింటుంది. అంటే దాని శరీరం బరువుకు రెండింతల ఎక్కువ బరువుగల పురుగులను పట్టి తింటుందన్న మాట!

లోతైన నది

చైనాలోని యాంగ్ పే నది ప్రపంచంలో తెల్ల చారి లోతైనది. ఇరుతైన కొండ మార్గాల గుండా ప్రవహించే ఈ నది లోతు 800 అడుగులు.



‘రాక్షస’ ఈగలు



22 అంగుళాల పొడవు రెక్కలు గల రాక్షస బిల్లులు, 300 మిలియన్ సంవత్సరాల పూర్వం చిత్తడినేరి ఉపరితలంలో ఎగురుతూ ఉండేవి. ప్రప్రథమంగా పక్షులు పుట్టడానికి 150 మిలియన్ సంవత్సరాల క్రితం ఈ ఈగలు ఉండేవన్న మాట!

విజయచిత్ర

డాల్ఫిన్ ప్రచురణ

మన ప్రేమ పూరితంగా ఉండాలి.

ఇలానే సంవత్సరాలా

సాగి నడిపాలా మన ప్రేమ.

ఇలాంటి పత్రం చిత్రం


విజయచిత్ర!



నిజమేనా విజయచిత్రం? ఇలాంటి పత్రం చిత్రం?

అందులో ఎక్కువగా ఉన్నది, మనసులో
తొలగిపోయేలా ఉన్నాయి. మనసులో ఉన్నది
ఇలాంటి పత్రం చిత్రం చూడాలా?

అందులోనూ ఇలాంటి



విజయచిత్ర!

ఇరవై సంవత్సరాలుగా సినిమా అభిమానులలో
ఉత్తమాభిరుచులను పెంపొందింపజేస్తున్న

మేటి సినిమా పత్రిక

విజయచిత్ర

విడితెలియదు. 2.50

సానుచందా: రూ 60.00

చందాలు బ్యాంక్ డ్రాఫ్ట్ ద్వారా సంవత్సరంపై దిరుగానా.

డాల్ఫిన్ పబ్లికేషన్స్, చందమామ బిల్డింగ్స్, వడవళిని, మద్రాసు-600 026

పోటో వ్యాఖ్యల పోటీ : : బహుమానం రు. 50 లు

ఈ పోటోల వ్యాఖ్యలు 1987 మార్చి నెల సంచికలో ప్రకటింపబడును.



Anant Desai



Anant Desai

★ పై పోటోలకు సరియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.) ★ జనవరి నెల 15వ తేదీలోగా వ్యాఖ్యలు మాకు చేరాలి. ★ మాకు చేరిన వ్యాఖ్యలలో అత్యుత్తమంగా ఉన్న నెట్టుకు (రెండు వ్యాఖ్యలకు కలిపి) రు. 50/-లు బహుమానం. ★ వ్యాఖ్యలు రెండూ పోస్టుకార్డుపైన రాసి, ఈ అడ్రసుకు పంపాలి: - చందమామ పోటో వ్యాఖ్యల పోటీ, మద్రాసు-26

నవంబర్ నెల పోటీ ఫలితాలు

మొదటి పోటో: ఏం చేస్తే తిరుగుతుంది? రెండవ పోటో: ఎటు తోస్తే కదులుతుంది?

సంబంధం: వక్కంజి రామరావు, మావేపల్లి-533551 (ఆం. ప్ర.)

బహుమతి మొత్తం రు. 50/- నెలాఖరులోగా పంపబడుతుంది.

చందమామ

ఇండియాలో సంవత్సర చందా : రూ. 30-00

చందా పంపవలసిన చిరునామా:

డాక్టర్ ఎజిస్సెన్, చందమామ బిల్డింగ్స్, వడవళి, మద్రాసు-600 026.

ఇతర దేశాల చందా వివరాలకు రాయండి:

చందమామ పబ్లికేషన్స్, చందమామ బిల్డింగ్స్, వడవళి, మద్రాసు-600 026.

Printed by B.V. REDDI at Prasad Process Private Ltd., 188 N.S.K. Salai, Madras 600 026 (India) and Published by B. VISWANATHA REDDI on behalf of CHANDAMAMA PUBLICATIONS, Chandamama Buildings, Vadapalani, Madras 600 026 (India). Controlling Editor: NAGI REDDI.

The stories, articles and designs contained herein are exclusive property of the Publishers and copying or adapting them in any manner will be dealt with according to law.



**A BRIGHT NEW TRADITION IS BUILT
by THE READERS OF**

THE HERITAGE

**FEATURES AND FICTION FOR TODAY
AND TOMORROW**



The span of one and half years is not a long time, yet given will and goodwill, enough of a time to build a healthy, meaningful and intelligent reading tradition.

**SLOWLY BUT STEADILY THE ELITE OF INDIA AND
MANY LOVERS OF INDIAN CULTURE ABROAD ARE
UNITING IN THE HERITAGE.**

- THE HERITAGE reveals the fourth dimension of life to you—through series like *"The Other Experience"* and *"Fables and Fantasies for Adults"*.
- THE HERITAGE brings to you the best of creative literature of Contemporary India—stories, novels and poems.
- THE HERITAGE features pictorial articles on places and monuments delving into their roots.
- THE HERITAGE takes you to a tour of the *Little-Known India*.





అంతా సరదాగా, ఉపారుగా వుండబోతోందనే సరికల్లా...ఈ మొటిమలోచ్చి దాన్నంతా పాడుచేసి పారేసాయి

అలా రోజు కోసం నేను ఎదురుచూసి అలా తయారవుచున్న సమయం అది—మా స్కూలు వార్షికోత్సవం. టెలంట్ పోటీ, పాటల పోటీలో పాల్గొనడానికోసం, రిహార్సల్ చేస్తూన్న అంతా చక్కగా సాగిపోతోందనుకున్న సమయంలో ముఖం మీద మొటిమలు వస్తూన్నట్లు చూసాను. ఇదేమిటి.... సరిగ్గా యివి యిప్పుడే తయారవ్వాలా, జీవితం ఎంతో హాయిగా సరదాగా వుండబోయే సమయంలోనా.... యీ ముఖంతో ప్లేజీ మీదికెలా వెళ్ళేది.... ఎలా చూపించేది యీ ముఖాన్ని. సరిగ్గా అదే సమయంలో నా ఫ్రెండ్ నా దగ్గరకొచ్చి అంది గదా—

‘ఎందుకలా గాబరా పడతావు అనవసరంగా. క్లియరసిల్ వాడు, నేను గూడా వాడాను. తెలుసా నీకిది—క్లియరసిల్, మొటిమల్ని తీసిపారేస్తుంది.

దలా. అంతే కాదు, అవి యిక పాతకుండా కూడా చేస్తుందిక. నా మాట నమ్ము, అది పనిచేసింది. నేను కూడా క్లియరసిల్ వాడాను, అంది. మరి ఆ తర్వాతంటారా? నేను ప్లేజీ మీద బహుమానం తీసుకున్నప్పుడు హాయి దద్దరిల్లేలా చప్పట్లు. అప్పుడు నేను లోలోపలే క్లియరసిల్ కి ధన్యవాదా రిచ్చాను, యీ అవకాశం నాకిచ్చినందుకు—అలా మురిపించే ఉదాల్ని నేను పొందేలా చేసినందుకు.

క్లియరసిల్ లోని 3-నిదాం చర్య



1. మొటిమలకు తెలియంది
—మీలోని చెత్తను వెలు
కొనడానికి మొటిమలపై
రావల్సింది ఉంటుంది.



2. క్లియరసిల్ ఎదుర్కొంటుంది
—నీవే ఎంతో క్లియరసిల్
—మొటిమల్ని తెచ్చి,
వాటిని హాల్లా చేసి ఆ
క్లియరసిల్ ఎదుర్కొంటుంది.



3. మొటిమల్ని అదృష్టవశాత్తూ
—అదృష్టవశాత్తూ
మానవ శరీరం, మొటిమల్ని
అదృష్టవశాత్తూ.



క్లియరసిల్ మొటిమల్ని పోగొట్టేందుకు ప్రత్యేకమైన చికిత్స ఎక్కువ ప్రభావంతో పనిచేసేది

A Super treat in every sweet!

**SUPER SIZE!
SUPER TASTE!**

nutrine
SuperStar

Premium toffees



TWIN TREAT

DELITE

TOP CREAM

Heavenly
delights



భారత దేశంలో అత్యధికంగా అమ్ముచున్న మిఠాయిలు

స్మూత్తీస్, ట్వీట్లెస్, కంబి పైస్, రివల్యూషన్, రిక్తార్, ఆంధ్రవ్యధిక్

CLARION/NC/8636